
குங்கனை மனம்ழாவமாய்‌ 
ஒப்பும்கொழருக்கவாமளை 
என்‌ இருதயம்‌ நாமுகீிறது 


Fuwrwndudoh 5:2 


நேபாள்‌, சீஷத்துவ பயிற்சி னமயத்தில்‌ (GEMS Disciplesship Training 
Centre - DTC) ஜானலை 3 அன்று நடைபெற்ற 9-வது சான்றளிப்பு 
நிகழ்ச்சியில்‌, 6 மாத கால சீஷத்துவப்‌ பயிற்சியினை நிறைவு செய்த 9 
சகோதரிகள்‌ மற்றும்‌ 3 சகோதரர்களுக்கு சானறிதம்சுள்‌ வழங்கப்பட்டன. ஜெம்ஸ்‌ 
வடக்கு மண்டல இயக்குநர்‌ சகோ.துணசேகரன்‌ ஜெபித்து சான்றிதழ்களை 
வழங்கியதுடன்‌, உண்மையுடன்‌ ஊழியம்‌ செய்யவேண்டும்‌, முன்மாதியான 
ஊழியாகக்‌ திகழவேண்டும்‌ என்ற தேவச்‌ செய்தியினையும்‌ பகிர்ந்துகொண்டார்‌. 


t அண்டை த்தி று டை தி 


கன்னல்‌ 


கிறிஸ்துவுக்குள்‌ அன்பான ஜெபப்‌ பங்காளரே, 

இஸ்ரவேலின்‌ ஆறுதலுக்காகக்‌ காத்திருக்கிறவர்களுக்கும்‌, எருசலேமின்‌ 
மீட்புக்காகக்‌ காத்திருக்கிறவர்களுக்கும்‌ ஏற்ற வேளையில்‌ பதில்‌ கொடுத்து 
மகிழச்‌ செய்யும்‌ அன்பரின்‌ நாமத்தில்‌ வாழ்த்துக்கள்‌ (லூக்‌. 1:25-38). 

“காத்திருத்தல்‌” நம்மை இளைத்துப்‌ போகச்‌ செய்யும்‌ என்பது மெய்தான்‌ 
ஆயினும்‌, (நீதி. 13:12) எதிர்பார்த்திருக்கும்‌ நன்மைகள்‌ வரும்போது 
அது ஜீவ விருட்சத்தினைப்‌ போன்று இருக்கும்‌. இன்றைய வேகமான 
உலகில்‌ காத்திருத்தல்‌ என்பது அநேகருக்கு மிகவும்‌ கஷ்டமான காரியம்‌ 
என்பதனை நாம்‌ அறிவோம்‌. ஆனால்‌, வேதம்‌ காட்டும்‌ உண்மையை 
அறிந்தால்‌ அது எளிதாக மாறிவிருவதோரு, ஆசீர்வாதங்களைக்‌ கொண்டு வரும்‌ 
என்பதனை உணர்த்துவிக்கவே இந்த மடலை வரைகிறேன்‌. 

சாமுவேலின்‌ வருகைக்குக்‌ காத்திருந்த இஸ்ரவேலின்‌ இராஜாவாகிய 
சவுல்‌ பொறுக்கக்கூடாமல்‌, சூழ்நிலையைக்‌ கண்டு கலங்கினவனாய்‌, 
ஜனங்கள்‌ அவனை விட்டுச்‌ சிதறிப்‌ போகிறதினால்‌ தனக்கடூக்காத 
பலியிடும்‌ வேலையைச்‌ செய்கிறான்‌. அவன்‌ சர்வாங்க தகனபலியிட்டு 
முடிகிறபோது சாமுவேல்‌ வந்து சேர்கிறான்‌. காரணத்தைக்‌ கேட்டபோது, 
“எண்ணித்‌ துணிந்து” செலுத்தினேன்‌ என்ற பதில்‌; அது அவனுக்கு 
வாங்கித்தந்த பட்டம்‌ “புத்தியீனமாய்ச்‌ செய்தீர்‌” என்பதே. மேலும்‌, ராஜ்யபாரமும்‌ 
நிலைக்காது என்ற பெரிய தண்டனையும்‌ வருகிறது என்னே பரிதாபம்‌ 
(1 சாமு. 13:8-13). 

அவனை ராஜாவாக அபிஷேகம்‌ செய்ய நான்‌ வருவேன்‌. நீ செய்ய 
வேண்டியதனை உனக்கு அறிவிக்கும்‌ மட்டும்‌ “ஏழுநாள்‌ காத்திரு” என்று 
சொன்னபோது அவசரப்படாத சவுல்‌ (1 சாமு. 10:8) இப்போது அவசரப்பட்டு 
ராஜ்யத்தினை இழந்தக்‌ காரியம்‌ எத்தனை மதியீனமானது. 

எனவே கர்த்தருக்குக்‌ காத்திருப்தனையோ, வாக்குத்தத்தம்‌ நிறைவேறக்‌ 
காத்திருப்பதனையோ, இரட்சிப்பு நிறைவேறக்‌ காத்திருப்தனையோ, நாம்‌ 
எதிர்பார்த்திருக்கிற நன்மைகளுக்காகக்‌ காத்திருப்தனையோ அசட்டை செய்யாத 
வண்ணம்‌ நம்மை தேவன்‌ காப்பாராக. 

தங்கள்‌ எஜமான்‌ கலியாணத்திலிருந்து வந்து தட்டும்‌ போது உடனே 
அவருக்குத்‌ திறக்கும்படி “எப்பொழுது வருவார்‌” என்று காத்திருக்கிற 
மனுஷருக்கு ஒப்பாக இருங்கள்‌ என்பது கட்டளை அல்லவா (லூக்‌.12:36) 
கூடவே, எஜமான்‌ வரும்போது, விழித்திருக்கிறவர்களாகக்‌ காணப்படுகிற 
ஊழியக்காரரே பாக்கியவான்கள்‌ என்றும்‌, எஜமான்‌ அரைக்‌ கட்டிக்கொண்டு 
அவர்களைப்‌ பந்தியிருக்கச்‌ செய்து, சமீபமாய்‌ வந்து, அவர்களுக்கு 
ஊழியம்‌ செய்வார்‌ என்றும்‌ மெய்யாகவே உங்களுக்குச்‌ சொல்லுகிறேன்‌ 
என்ற ஆசீர்வாத வார்த்தைகளையும்‌ இயேசு சொன்னாரே. (லூக்‌. 12:37) 

என்‌ வாசற்படியில்‌ நித்தம்‌ விழித்திருந்து என்‌ கதவு நிலையருகே 
காத்திருந்து எனக்குச்‌ செவிகொடுக்கிற மனுஷன்‌ பாக்கியவான்‌ 
என்று ஞானம்‌ சொல்லவில்லையோ? அவனுக்கு கர்த்தரின்‌ தயையும்‌ 
கிடைக்கிறதே. (நதி. 8:34-35) 

இதனைத்தானே சங்கீதக்காரனாகிய தாவீதும்‌, ஒன்றை நான்‌ 
கர்த்தரிடத்தில்‌ கேட்டேன்‌ அதையே நாடுவேன்‌ என்றும்‌, அவருடைய 
மகிமையைக்‌ காணும்படியாகவும்‌, அவருடைய ஆலயத்தில்‌ ஆராய்ச்சி 
செய்யும்படியாகவும்‌ என்‌ ஜீவனுள்ள நாளெல்லாம்‌ கர்த்தருடைய 
ஆலயத்தில்‌ தங்கியிருப்பதனையே நாடுவேன்‌ என்றும்‌ சொன்னான்‌. (சங்‌. 
27:4) 

ஆயிரம்‌ நாளைப்‌ பார்க்கிலும்‌ உமது பிரகாரங்களில்‌ செல்லும்‌ ஒரே 
நாள்‌ நல்லது; ஆகாமியக்‌ கூடாரங்களில்‌ வாசமாயிருப்பதைப்‌ பார்க்கிலும்‌ 
என்‌ தேவனுடைய ஆலயத்தின்‌ வாசற்படியில்‌ காத்திருப்பதையே தெரிந்து 
கொள்ளுவேன்‌ என்று சொல்லுகிறான்‌. (சங்‌. 84:10) 

அதனுடைய பலன்‌ தானே “செழிப்பு”. கர்த்தருடைய ஆலயத்தில்‌ 
நாட்டப்பட்டவர்கள்‌ எங்கள்‌ தேவனுடைய பிரகாரங்களில்‌ செழித்திருப்பார்கள்‌ 
(சங்‌. 92:13). கர்த்தரின்‌ பாதத்தில்‌ காத்திருந்து வசனத்தைக்‌ கேட்ட 
மரியாளைக்‌ குறித்து ஆண்டவர்‌, “நல்ல பங்கைத்‌ தெரிந்து கொண்டாள்‌” 
என்று சொல்லவில்லையா? (லூக்‌. 10:39-42). எனவே கர்த்தரின்‌ பாதத்தில்‌ 
காத்திருக்கக்‌ கற்றுக்‌ கொள்ளுவோம்‌. “ஒருமீன்‌ ஓட உறுமின்‌ வருமளவும்‌ 
காத்திருக்குமாம்‌ கொக்கு”. 

கர்த்தரின்‌ பாதத்தில்‌ காத்திருத்தல்‌:- 

விஞ்ஞான சாதனைகளை அதிகம்‌ உள்ளடக்கிய இந்நாட்களில்‌ தேவ 
சமூகத்தில்‌ காத்திருந்து பெலனைப்‌ பெற்றுக்கொள்ள அநேகருக்கு 
விருப்பமில்லை. கர்த்தருக்குக்‌ காத்திருக்கிறவர்களோ,  புதுபெலன்‌ 
அடைந்து கழுகுகளைப்போல செட்டைகளை அடித்து எழும்புவார்கள்‌. 
அவர்கள்‌ ஓடினாலும்‌ இளைப்படையார்கள்‌ நடந்தாலும்‌ சோர்ந்து 
போகார்கள்‌. (ஏசா. 40:31) 

இன்றைய உலகில்‌ மனச்‌ சோர்வு (ிசpression), உடல்‌ சோர்வு, ஆவியில்‌ சோர்வு 
என்று ஒதுங்கி நிற்போர்‌ ஏராளம்‌. தங்கள்‌ அறிவில்‌ ஓடி, தங்கள்‌ பெலத்தினை நம்பி, 
தங்கள்‌ ஆவியைச்‌ சார்ந்து கொண்டதினால்‌ ஏற்பட்ட நிலமை இது. அனுபவங்கள்‌ 

இந்த நேரத்தில்‌ உதவிக்கு வருவதில்லை. செயல்‌ திட்டங்கள்‌ எத்தனை 
அறிவோடு செயல்படுத்தப்பட்டாலும்‌ உதவுவதில்லை. மனித ஞானத்திற்கு 
ஓர்‌ எல்லை உண்டு என்பதனை நாம்‌ மறுப்பதற்கு இல்லையே. 

பல கோடி மைல்களுக்கு அப்பாற்பட்ட செவ்வாய்‌ கிரகத்திற்கு 
நாம்‌ அனுப்பும்‌ சேட்லைட்டைக்‌ கண்காணிக்கவும்‌, அதனிடத்திலிருந்து 
செய்தியையும்‌, படங்களையும்‌ பெற்றுக்கொள்ளவும்‌ நமக்கு ஞானம்‌ 
இருந்தாலும்‌, கடலுக்குள்‌ சென்று மறைந்த மலேசிய விமானம்‌ ஆர்‌370 
ஐக்‌ குறித்து ஒரு தகவலையும்‌ நம்மால்‌ பெற முடியவில்லையே. 22 
நாடுகள்‌, பல நாட்கள்‌ தேடியும்‌ பல முறைகளைப்‌ பின்பற்றியும்‌ இன்னமும்‌ 
ஒரு செய்தியையும்‌ உருப்படியாகச்‌ சொல்ல முடியவில்லையே! 

இப்படிப்பட்ட ஞானம்‌ கொண்ட மனிதன்‌ களைத்துப்‌ போவதும்‌ சோர்ந்து போவதும்‌ 
எளிதானதே. ஆனால்‌ புது பெலன்‌ அடையவும்‌ செட்டைகளை அடித்து 
எழும்பவும்‌ தேவன்‌ தரும்‌ நல்‌ ஒளஷதம்‌ அவருடைய பாதத்தில்‌ காத்திருப்பதே. 

அதனை ஆதி பரிசுத்தவான்கள்‌ அறிந்து வாழ்ந்தனர்‌. மோசேக்குத்‌ 
தெரியும்‌, எரேமியாவுக்குத்‌ தெரியும்‌. பொருளாசையினால்‌ கண்‌ சொருகிப்‌ 
போன பிலேயாமும்‌ அதனை அறிவான்‌. 


அவரின்‌ நிலையில்‌ காத்திருந்து அவர்‌ எனக்கு என்ன சொல்லுவார்‌ 
என்பதனைக்‌ கேட்பேன்‌, பின்னர்‌ செயல்படுவேன்‌ என்று இன்று 
அநேக தேவ மக்களால்‌ கூறமுடியவில்லை (ஆபகூக்‌ 2:1). அப்படிக்‌ 
காத்திருந்தால்‌, தேவ தரிசனத்தினை (இன்றைய தரிசனக்காரர்கள்‌ 
போல அல்ல) அறிந்து கொள்ளவும்‌ மற்றவர்களும்‌ வாசிக்கும்படியாகத்‌ 
தெளிவானக்‌ காரியத்தினை செய்ய நம்மை இயக்குவிக்கிறவர்களைப்‌ 
பெற்றுக்‌ கொள்வது எளிது அல்லவோ. (ஆபகூக்‌ 2:1-3) 


கேள்விகளோரடும்‌ குழப்பத்தோரும்‌ வாழ்ந்த அந்தத்‌ தீர்க்கதரிசி எழுத்த முடிவு அது 
(ஆபகூக்‌ 1:2,13-17). காத்திருந்ததினால்‌ “கர்த்தாவே நர்‌ வெளிப்படுத்தினதை 
நான்‌ கேட்டேன்‌ எனக்கு பயம்‌ உண்டாயிற்று” எனக்‌ கதறுகிறான்‌ (ஆபகூக்‌ 
3:2). இறுதியிலே, “அத்திமரம்‌ துளிர்விடாமற்‌ போனாலும்‌ திராட்சைச்‌ 
செடிகளில்‌ பழம்‌ உண்டாகாமற்‌ போனாலும்‌ ஒலிவமரத்தின்‌ பலன்‌ 
அற்றுப்போனாலும்‌, வயல்கள்‌ தானியத்தை விளைவியாமற்போனாலும்‌, 
கிடையில்‌ ஆட்டூமந்தைகள்‌ முதலற்றுப்‌ போனாலும்‌, தொழுவத்திலே மாடு 
இல்லாமற்‌ போனாலும்‌ நான்‌ கர்த்தருக்குள்‌ மகிழ்ச்சியாய்‌ இருப்பேன்‌ 
என்‌ இரட்சிப்பின்‌ தேவனுக்குள்‌ களிகூருவேன்‌” என்றும்‌, பெற்ற பெலனால்‌, 
உயரமான ஸ்தலங்களில்‌ என்னை நடக்கப்‌ பண்ணுவார்‌ என்றும்‌ அவனால்‌ 
முழங்க முடிகிறதே (ஆபகூக்‌ 3:17-19). 

இன்றைக்கு கேள்விகள்‌ மேல்‌ கேள்விகளைக்‌ கேட்டு, குழம்பி, 
காண்கிறவைகளுக்கு அர்த்தம்‌ புரியாமல்‌ சோர்ந்துபோய்‌ ஒதுங்கி 
நிற்கிற நீங்கள்‌ செய்ய வேண்டியது என்ன? கர்த்தருக்குக்‌ காத்திருந்து 
அவரிடத்தில்‌ சேரப்‌ படிப்பதே. 

அலங்கார வார்த்தைகளால்‌, அவருடைய சமூகத்தில்‌ அலப்புவதை நிறுத்தி, 
அவர்‌ எனக்கு என்ன சொல்கிறார்‌ என்பதனை அறிய காதுகளைக்‌ கூர்மை 

யாக்குவதே நம்‌ பணியாக மாறட்டும்‌. 

எனக்குப்‌ பிடித்த திட்டங்களை எழுதிக்‌ கொடுத்து இதில்‌ நீர்‌ கையொப்பம்‌ 
போடும்‌ என்று அவரை தொந்தரவு செய்வதனை நிறுத்தி, காத்திருந்து 
கற்றுக்‌ கொள்ள செவிகளைத்‌ திறப்போம்‌. அவருடைய கையிலுள்ள ஒரு 
கம்பி உன்‌ காதுகளை கதவோடூ சேர்த்து குத்தட்டும்‌ (உபா. 15:16-17). 


வாக்குத்தத்தம்‌ நிறைவேறக்‌ காத்திருத்தல்‌ :- 

ஆபிரகாம்‌ ஓர்‌ நல்ல முன்மாதிரி. 25 ஆண்டுகள்‌ அவனுக்குக்‌ 
கொடுக்கப்பட்ட வாக்குத்தத்தம்‌ நிறைவேறக்‌ காத்திருக்க வேண்டியிருந்தது. 
அவன்‌ பொறுமையாய்க்‌ காத்திருந்து வாக்குத்தத்தம்‌ பண்ணப்பட்டதைப்‌ 
பெற்றான்‌ (எபி. 6:15). 

இடையில்‌ தான்‌ கொல்லப்பட்டு போக வாய்ப்புண்டு என்ற பயம்‌ வந்தது 
(ஆதி. 12:12) அதனால்‌ அவனைக்‌ காத்துக்கொள்ள குறுக்கு வழிதனை 
கையாள வேண்டியிருந்தது (ஆதி. 12:13 & ஆதி. 20:5). 

“சாராள்‌ மூலம்‌ தான்‌” என்ற வாக்கை நம்ப முடியாமல்‌ விழுந்து 
விழுந்து நகைக்கிறான்‌ ( ஆதி. 17:17) 

ஆனால்‌ தேவன்‌ வாக்குத்தத்தம்‌ செய்தவர்‌ மாறாதவர்‌ அல்லவா! 
வல்லவர்‌ அல்லவா! அந்த எண்ணம்‌ அவனுடைய செத்துப்போன தன்‌ 
சரீரத்தினை நினைக்காமல்‌ முழு நிச்சயமாய்‌ நம்பச்‌ செய்தது (எபி. 
11:18), (ரோமர்‌ 4:19,21). 

ஆகையால்‌ நீங்கள்‌ அசதியாயிராமல்‌ வாக்குத்தத்தமான 
ஆசீர்வாதங்களை  விசுவாசத்தினாலும்‌, நீடிய  பொறுமையினாலும்‌ 
அதனைச்‌ சுதந்தரித்துக்‌ கொள்ளுகிறவர்களை பின்பற்றுகிறவர்களாகிக்‌ 
காத்திருங்கள்‌ (எபி. 6:12). 

எதிர்பார்த்தவைகளுக்காகக்‌ காத்திருத்தல்‌:- 

ஜெபிக்கும்‌ அநேகர்‌ ஜெபத்திற்கு விடைவரும்வரைக்‌ காத்திருக்கக்‌ 
கூடாமல்‌ இருக்கிறார்கள்‌. ஊக்கமாக ஜெபிப்பார்கள்‌ ஆனால்‌ அவசரப்பட்ரு 
தங்கள்‌ ஜெபங்களுக்கு உத்தரவு வருமுன்‌ அவசரத்தினால்‌ வரும்‌ ஆசீர்வாதத்தினை 
சிதைத்துப்‌ போருவார்கள்‌. எலியேசரைக்‌ கவனித்துப்பாருங்கள்‌ கர்த்தர்‌ 
தூதனை உனக்கு முன்னே அனுப்புகிறார்‌ என்றார்‌ எஜமான்‌ ஆபிரகாம்‌. 
ஊக்கமான ஓர்‌ ஜெபத்தினை அவன்‌ ஏறெடுக்கிறான்‌ (ஆதி. 24:12-14) 
அவனுடைய ஜெபத்திற்கு ஏற்றபடியே ரெபேக்காள்‌ வருகிறாள்‌. அவன்‌ 
ஜெபித்தவண்ணமாகவே எல்லாம்‌ தவறாமல்‌ நடக்கிறது. கூடவே 
ஆபிரகாமின்‌ குடும்பத்திற்கு நேராகவே தேவன்‌ வழிநடத்தியிருக்கிறார்‌ 
என்றக்‌ காரியம்‌ அவனை துதிக்க வைக்கிறது (ஆதி. 24:24-27). 

எதிர்பாராத வரவேற்பு. ஆனால்‌ அவசரப்படாத எலியேசர்‌ எத்தனை நிதானமாக 
செயல்படுகிறான்‌. காத்திருந்து கர்த்தரே இதனை வாய்க்கப்பண்ணினார்‌ 
என்பதனை நன்றாக அறிந்துகொண்டு, அந்த வார்த்தை ஆண்டவரை 
அறியாத லாபான்‌, பெத்துவேலின்‌ வாயிலிருந்து வரும்வரை அமைதியாக 
காத்திருக்கிறான்‌ (ஆதி. 24:50). 

இன்றைக்குத்‌ திருமணக்காரியங்களை முடிக்கும்போதோ, பிள்ளைகளின்‌ படிப்பின்‌ 
காரியத்தைத்‌ தீர்மானிக்கும்போதோ, வேலைகளைத்‌ தெரிந்து கொள்ளும்போது, 
ஊழியப்‌ பாதையினை அறிந்து கொள்ள முற்பரும்போது, ஊழியத்தில்‌ தேவ 
நடத்துதலை பெற்றுக்‌ கொள்ள காத்திருப்போரின்‌ எண்ணிக்கைகூட குறைந்து 
போயிற்றே. 

அவசரப்பட்டு, அறிவு சொன்னதற்கும்‌ அருத்தவர்‌ சொன்னதற்கும்‌, அனுபவம்‌ 
சொல்லிக்கொருத்ததற்(கும்‌ செவி கொருத்தோர்‌ நிலமை எத்தனைப்‌ பரிதாபம்‌. எத்தனை 
திருமணங்கள்‌ விவாகரத்தில்‌ முடிந்து போயிற்று (ஏமாற்றப்பட்டவர்கள்‌ 
எத்தனை பேர்‌). 

கூடவே, பொய்‌ சொல்லும்‌ கிழட்டு தீர்க்கதரிசிகளுக்கும்‌ இன்றைக்குக்‌ 
குறைவில்லை. அவர்கள்‌ நல்லவர்களையும்‌ திசை திருப்பிவிட்டு விடுகிறார்களே 
(1 இரா: 13:18). 

இரட்சிப்பு நிறைவேறக்‌ காத்திருந்தல்‌:- 

அரிமத்தியா ஊரானாகிய யோசேப்பு தேவனுடைய ராஜ்யம்‌ 
வரக்காத்திருந்தவன்‌. அப்படிப்பட்டவன்‌ யூதர்களுக்குப்‌ பயப்படாமல்‌, 
துணிந்து போய்‌ பிலாத்துவிடத்தில்‌ இயேசுவின்‌ சரீரத்தைக்‌ கேட்டான்‌, 
அதைக்‌ கொண்டூ போய்‌ புதுக்‌ கல்லறையில்‌ வைக்கிறான்‌. (மாற்‌. 15:43-46, 
யோவான்‌ 19:41) நிக்கோதேமுவும்‌ அவனோடூ இணைந்து வெள்ளைப்‌ 
போளமும்‌ கரிய போளமும்‌ கலந்து நூறு இராத்தல்‌ கொண்டூ வருகிறான்‌ 
(யோவான்‌ 19:39). 

தேவனுடைய ராஜ்யம்‌ வரக்‌ காத்திருக்கிறவர்களுக்கு அனாதி நைரியம்‌ 
உண்டாகும்‌ என்பதற்கு இவர்கள்‌ நல்ல உதாரணம்‌. 

சரீர மீட்பாகிய புத்திர சுவிகாரம்‌ வருகிறதற்குக்‌ காத்திருக்கிறவர்கள்‌ 
தவிப்பார்கள்‌ (பிரசவ வேதனை படூவதுபோல) (ரோமர்‌ 8:23). 

“எப்போ வருவீர்‌ என்‌ இயேசு நாதா ஏங்கிடூவேன்‌ காத்திருப்பேன்‌” என்று 
நான்‌ எழுதின பாடல்‌ இதனைச்‌ சார்த்ததே. உலகத்தின்‌ காரியங்களை 
விட்டு எப்போது அவரோடு இருப்பேன்‌ என்ற வாஞ்சை அவர்களை 
நாளுக்கு நாள்‌ பிரித்தெடுக்கும்‌. 

பரலோகமே என்‌ சொந்தமே என்று காண்பேனோ-என்‌ 

இன்ப இயேசுவை நான்‌ என்று காண்பேனோ? 

என்ற பாடல்‌ இதயத்தில்‌ தொனித்துக்கொண்டே இருக்கும்‌. அந்த 
ஆசை அதிக “நன்மையுண்டாகக்‌ கூடியது” (பிலி. 1:23). 

இந்த தவிப்பும்‌, வாஞ்சையும்‌ இரட்சிப்பு நிறைவேற நாம்‌ செய்ய வேண்டிய 
பணியாகிய சுவிசேஷத்தைப்‌ பரப்பும்‌ வேலையை துரிதமாக ஏவிரும்‌. 

ஏனெனில்‌ இராஜ்யத்தின்‌ சுவிசேஷம்‌ சகல ஜாதிகளுக்கும்‌ 
அறிவிக்கப்பட்டால்‌ தானே முடிவு உண்டாகும்‌ (மத்‌. 24:14). அதனை 
செய்யும்‌ பணியில்‌ உற்சாகப்படுத்த ஜெபிக்க, கொடுக்க, ஓடி ஓடி 
உழைக்க ஓஒப்புக்கொடுத்த உங்களை தேவன்‌ ஆசீர்வதிப்பாராக. 

ஜீலை 24 & 25 தேதிகளில்‌ கூடிய பொதுக்குழுவும்‌, செயற்குழுவும்‌ இன்னமும்‌ 
தேவ காரியத்தினை துரிதப்படுத்தும்‌ திட்டங்களைத்‌ திட்டமிட்டு, தேவ 
வசனத்தில்‌ ஊற்றித்‌ தந்த செய்திகளோடும்‌ தீர்மானங்களோடும்‌ முடிவு 
பெற்றது. 

1 நாளா. 12:32 - ன்‌ அடிப்படையில்‌ தேவ மக்கள்‌ செய்யவேண்டியது 
இன்னதென்று காலா காலங்களுக்குத்‌ தகுந்த யோசனை சொல்லத்தக்க 
தலைவர்களாக நம்முடைய செயற்குழு, பொதுக்குழு உறுப்பினர்கள்‌ செயல்‌ 
பட்டார்கள்‌. (men who understood times & duties (Msg)) 

தேவ ஊழியர்களின்‌ எதிர்கால நலன்களைக்‌ கருத்தில்‌ கொண்ட திட்டங்களும்‌, 
கிடைக்கப்பெற்ற கனிகளில்‌ தற்போது பட்டதாரிகளும்‌ பெருகுவதினால்‌ 
அவர்களை உற்சாகப்படுத்தி ஊழியத்தில்‌ உபயோகப்படுத்த "GEMS 
DOST” (Degree & Diplomo holders obeyed for the Spiritual 
transformation) என்ற புது ஊழியப்பிரிவும்‌, இந்தியாவில்‌ அனைத்து 
மிஷனரி பணிகளுக்கும்‌ உதவும்‌ வண்ணம்‌ Missionary Preparatory Training 
etre க்கான திட்டங்களும்‌, தீவிர சுவிஷேச பணிக்காக புதிதாக 8 DAT 
தலைவர்களும்‌ உருவாக்கப்பட்டு (District Advancement Team) தீர்மானங்கள்‌ 
எடுக்கப்பட்டு செயல்‌ வடிவம்‌ கொடுக்கப்பட்டது. 

கல்விப்பணியின்‌ ஒருங்கிணைப்பாளராக கலாநிதி.கருணாகரன்‌ 
(பாளையங்கோட்டை) நியமிக்கப்பட்டு பணியினை தொடர புதிய ஒரு துறை 
உண்டாக்கப்பட்டது. கூடவே, மேல்‌ நிலை கல்விக்கான அனைத்தையும்‌ 
செய்வதற்கான ஆவணங்கள்‌ தயாரிக்கப்பட்டன. அவருக்கே மகிமை 
உண்டாகட்டும்‌. மிகுந்த நன்றிப்‌ பெருக்கோடு கூடுகை நிறைவேறியது. 
தொடர்ந்து இன்னமும்‌ வேகமாக ஓட ஜெபியுங்கள்‌. 

காத்துக்‌ காத்துக்‌ கண்‌ பூத்துப்‌ போகிறது என்று 

கதறி, ஓட்டத்தினை நிறுத்திவிடாதிருப்போம்‌ 

வாக்குத்தந்தவர்‌ வல்லவர்‌ மாறாதவர்‌-எனவே 

வார்த்தையில்‌ ஒன்றையும்‌ தவறவிடார்‌. 

போக்குச்‌ சொல்லி போனவர்களை மறந்து-தேவ பணியில்‌ 

போவோம்‌ வாரீர்‌ கேள்விப்‌ படாதோரை தேம 

புது பெலன்‌ புதிய தரிசனம்‌ புது நம்பிக்கை பெற்று 

புகுவோம்‌ போர்களம்‌ புறமுதுகு காட்டாமலே 

துணிவோம்‌ தொல்லைகளை அறுத்து-எறிந்து 

தூயவர்‌ வந்திருவார்‌ துரிதமாய்‌ செயல்பருவோம்‌ 

அன்பரின்‌ அறுவடைப்‌ பணியில்‌ 
அன்பு சகோ. D. அகஸ்டின்‌ ஜெபக்குமார்‌ 
ஜெம்ஸ்‌ சத்தம்‌ 6 செப்டம்பர்‌ 2014 


திருப்தியான வாழ்வு 
சிசய்தி 


சகோதரி ரூபலேகா ஜெபக்குமார்‌ 


தாழ்ந்திருக்கவும்‌ எனக்குத்‌ தெரியும்‌, வாழ்ந்திருக்கவும்‌ எனக்குத்‌ தெரியும்‌; 
எவ்விடத்திலும்‌ எல்லாவற்றிலும்‌ திருப்பதியாயிருக்கவும்‌ பட்டினியாயிருக்கவும்‌, 
பரிபூரணமடையவும்‌ குறைவுபடவும்‌ போதிக்கப்பட்டேன்‌.(பிலி 4:12) 


அப்போஸ்தலனாகிய பவுலின்‌ வார்த்தை இது; எந்த நிலையிலும்‌ 
திருப்தியாயிருக்கக்‌ கற்றுக்கொண்டவர்‌ பவுல்‌. விரும்பின அனைத்தையும்‌ 
பெற்று, திருப்தியுடன்‌ வாழவேண்டும்‌ என்று ஜனங்கள்‌ எதிர்பார்க்கின்றனர்‌; 
ஆசைப்படுபவைகளைத்‌ தேடி அலைந்து திரிகின்றனர்‌. திருப்தியை 
விட்டுத்‌ தூரமாகவே பயணித்துக்கொண்டிருக்கிறார்கள்‌. சொந்தமாக 
நிலமில்லாதவர்கள்‌, நிலத்தை வாங்க முயற்சிக்கிறார்கள்‌; அதுமாத்திரம்‌ 
அவர்கள்‌ வாழ்க்கையில்‌ திருப்தியைக்‌ கொண்டூவந்துவிடுவதில்லை. 
நிலத்திலே சிறிய குடிசை ஒன்றை அமைக்க விரும்புகின்றனர்‌; பின்பு, 
நல்லதோர்‌ வீட்டினைக்‌ கட்டி எழுப்பத்‌ திட்டமிடுகின்றனர்‌; இப்படியாக, 
ஒவ்வொரு அடியிலும்‌, ஒவ்வொரு நிலையிலும்‌ திருப்தியற்றவர்களாக, 
போதும்‌ என்ற மனதில்லாதவர்களாக திருப்தியைத்‌ தேடி, திருப்தியில்லாத 
நிலையிலேயே மனிதர்கள்‌ வாழ்ந்துகொண்டிருக்கின்றார்கள்‌. 


வாழ்க்கையில்‌ குறைவுகள்‌, தேவைகள்‌ காணப்படும்போது, பலரது 
வாழ்க்கையில்‌ திருப்தியற்ற நிலை உண்டாகிவிடுகின்றது. தேவைகளோடு 
இருக்கும்‌ அவர்கள்‌ தேவசமூகத்தில்‌ திருப்தியுள்ளவர்களாகத்‌ தங்களைக்‌ 
காட்டிக்கொள்வது கூடாததாகிவிடூகின்றது. எத்தனையோ அற்புதங்களையும்‌, 
அதிசயங்களையும்‌ தேவன்‌ செய்திருந்தாலும்‌, வாழ்க்கையில்‌ கூட நிற்கும்‌ 
குறைவு, அவர்கள்‌ தங்களை குறைவுபட்டவர்களாகவே காணச்செய்கின்றது. 
எனினும்‌, குழந்தை இல்லாத குறை காணப்பட்டபோதிலும்‌, அதனைப்‌ 
பொருட்படுத்தாமல்‌, வெளிக்காட்டிக்கொள்ளாமல்‌, அதனைக்‌ குறித்து 
கவலை கொள்ளாமல்‌, அதையே பேசிக்கொண்டிராமல்‌ திருப்தியாக 
வாழக்‌ கற்றுக்கொண்டிருந்தாள்‌ சூனேமியாள்‌. தா, தா, என்கிற இரண்டு 
குமாரத்திகள்‌ அட்டைக்கு உண்டு. திருப்தியடையாத மூன்றுண்டு, போதும்‌ 
என்று சொல்லாத நான்குமுண்டு. அவையாவன: பாதாளமும்‌, மலட்டூக்‌ 
கர்ப்பமும்‌, தண்ணீரால்‌ திருப்தியடையாத நிலமும்‌, போதுமென்று 


ஜெம்ஸ்‌ சத்தம்‌ ரீ செப்டம்பர்‌ 2014 


சொல்லாத அக்கினியுமே (நீதி 30:15,16) என திருப்தியடையாதவைகளை 
வரிசைப்படுத்துகின்றான்‌ சாலமோன்‌. ஆனாலும்‌, குழந்தை இல்லாத 
நிலையிலும்‌,  சூனேமியாள்‌ திருப்தியாக வாழ்ந்துகொண்டிருந்தாள்‌. 
குழந்தை இல்லாததைக்‌ குறித்து அவள்‌ கவலைப்படவில்லை. 


அட்டைப்‌ பூச்சியானது, மனிதர்கள்‌ மேலோ அல்லது விலங்குகளின்‌ 
மேலோ ஓட்டிக்கொண்டால்‌, திருப்தியாகாமல்‌ இரத்தத்தைக்‌ 
குடித்துக்கொண்டேயிருக்கும்‌. கையால்‌ இழுத்தாலும்‌, கத்தியால்‌ அறுத்தாலும்‌ 
அது உடலோடு ஓட்டிக்கொண்டுதானிருக்கும்‌; அதனை எடூப்பதென்பது 
கடினம்‌; இதுவே இன்று பலரது நிலை. திருமணம்‌ முடிந்த பிள்ளைகள்‌ பலர்‌ 
தங்களுக்கு இருப்பதில்‌ திருப்தியடையாமல்‌, பெற்றோரின்‌ வீட்டிலிருந்து 
பொருட்களை எடுத்துச்‌ செல்வதிலேயே குறியாயிருக்கின்றனர்‌. ஏதாவது 
நல்லதோர்‌ பொருளை பெற்றோரின்‌ வீட்டில்‌ கண்டால்‌, அதனை உடனே 
தன்னுடைய வீட்டிற்குக்‌ கொண்டுசெல்லும்‌ விருப்பம்‌ அவர்களுக்குள்‌ 
உண்டாகிவிடுகின்றது. திருமணம்‌ முடிந்த கணவன்மார்களும்‌ மனைவியின்‌ 
வீட்டிலிருந்து ஏதாவது கிடைக்காதா கிடைக்காதா என்று தங்கள்‌ 
திருப்தியின்மையை வெளிப்படுத்துகின்றனர்‌. 


தன்னுடைய குறையினைப்‌ பொருட்படுத்தாமல்‌, தேவ மனிதர்களை 
உபசரிக்கிறவளாயிருந்தாள்‌ சூனேமியாள்‌. தீர்க்கதரிசியும்‌, தேவ மனிதனுமாகிய 
எலிசா சூனேமுக்கு வந்ததைக்‌ கண்ட சூனேமியாள்‌, தன்‌ புருஷனை 
நோக்கி: இதோ, நம்மிடத்தில்‌ எப்போதும்‌ வந்துபோகிற தேவனுடைய 
மனுஷனாகிய இவர்‌ பரிசுத்தவான்‌ என்று காண்கிறேன்‌. மெத்தையின்மேல்‌ 
ஒரு சிறிய அறைவீட்டைக்‌ கட்டி, அதில்‌ அவருக்கு ஒரு கட்டிலையும்‌, 
மேஜையையும்‌, நாற்காலியையும்‌, குத்துவிளக்கையும்‌ வைப்போம்‌; அவர்‌ 
நம்மிடத்தில்‌ வரும்போது அங்கே தங்கலாம்‌ (2இரா 4:9,10) என்று தேவ 
மனிதனின்‌ தேவைகளைச்‌ சந்திப்பதில்‌ கவனமாயிருந்தாள்‌. அவள்‌ வருந்திக்‌ 
கேட்டுக்கொண்டபடியினால்‌, எலிசா பயணப்பட்டு வரும்போதெல்லாம்‌ 
போஜனம்‌ பண்ணும்படி அவளது வீட்டில்‌ வந்து தங்கினான்‌ (2இராஜா. 
4:8). எலிசா வரும்போதெல்லாம்‌ அவனுக்குத்‌ தங்க இடமனளித்தும்‌, 
உண்ண உணவளித்தும்‌ உபசரித்து வந்தாள்‌ சூனேமியாள்‌. ஊரிலே 
அவள்‌ கனம்‌ பொருந்தியவளாகவும்‌ இருந்தாள்‌; நற்குணங்கள்‌ பலவும்‌ 
அவளது வாழ்க்கையை அலங்கரித்தன. குழந்தையின்மை சூனேமியாளை 
திருப்தியற்றவளாக்கிவிடவில்லை. இன்றோ, குழந்தை இல்லை என்கிற 
காரணத்தியே மனதில்‌ சுமந்து சுமந்து, குறைவுபட்டவர்களாக தங்களை 
எண்ணிக்கொண்டு திருப்தியின்றி வாழ்கின்ற மக்கள்‌ அநேகர்‌. குழந்தை 
இல்லை என்கிற காரணத்தினால்‌, மனதினை வேதனைப்படுத்தும்படி 
பேசுகின்ற மக்களும்‌, மனைவியை விரட்டிவிடுகின்ற கணவன்மார்களும்‌, 
மறுமணம்‌ செய்துகொள்கின்ற கணவன்மார்களும்‌ உலகத்தில்‌ 
உண்டல்லவா! திருப்தியற்ற நிலைதானே இவர்களை இத்தகைய 
தீங்குக்குள்‌ தள்ளிவிடுகின்றது. 

குறைகளைக்‌ குறித்த யோசனை அல்ல, தேவ மனிதனைக்‌ 
குறித்த கரிசனையே சூனேமியாளுக்கு உண்டாயிருந்தது. தன்னுடைய 

குறைகளையே அவள்‌ பார்த்துக்கொண்டிருந்திருப்பாளென்றால்‌ 
இச்சிறந்த சிந்தை அவளுக்கு உண்டாகியிருக்காது. தேவமனிதர்களுை 
டய தேவை இன்னதென்று பகுத்தறிந்து செயல்படுகிறவர்களாயிருந்தாள்‌ 
அவள்‌. சூனேமியாளின்‌ நற்குணத்தையும்‌, நற்செயலையும்‌ கண்ட எலிசா 
கேயாசியைப்‌ பார்த்து: இதோ, இப்படிப்பட்ட சகல சலக்கரணையோடும்‌ 
எங்களை விசாரித்து வருகிறாயே, உனக்கு நான்‌ என்ன செய்யவேண்டும்‌? 
ராஜாவினிடத்திலாவது  சேனாபதியினிடத்திலாவது உனக்காக நான்‌ 
பேசவேண்டிய காரியம்‌ உண்டோ என்று அவளைக்‌ கேள்‌ என்றான்‌. அதற்கு 
அவள்‌: என்‌ ஜனத்தின்‌ நழுவே நான்‌ சுகமாய்க்‌ குமயிருக்கிறேன்‌ என்றாள்‌ 
(2இரா 4:13). 


குழந்தை இல்லாத குறைவோடு அவள்‌ வாழ்ந்துகொண்டிருந்தபோதிலும்‌, 
தானாக முன்வந்து தேவமனிதனிடம்‌ தனது குறைகளைச்‌ சொல்லவில்லை; 
தேவமனிதனான எலிசாவே முன்வந்து “உனக்கு நான்‌ என்ன செய்யவேண்ரும்‌?”' 
என்று அவளிடம்‌ கேட்டபோதிலும்‌, “என்‌ ஜனத்தின்‌ நருவே நான்‌ சுகமாய்க்‌ 
குடியிருக்கிறேன்‌” என்ற பதிலே அவளது வாயிலிருந்து வெளிவருகின்றது; இது 
சூனேமியாளின்‌ திருப்தியடைந்த மனநிலையையே வெளிக்காட்டுகிறதல்லவா. 
தனிப்பட்ட வாழ்க்கையில்‌, குடும்பத்தில்‌, தனக்கு எத்தனை குறைவுகள்‌ 
இருந்தபோதிலும்‌ அவைகளைக்‌ குறித்து கவலைகொள்ளாமல்‌, 
பிறருடைய தேவைகளைச்‌ சந்திப்பதிலே கவனமாயிருந்தாள்‌ சூனேமியாள்‌. 
சூனேமியாளின்‌ இடத்தில்‌ நாம்‌ இருந்திருந்தால்‌, தேவமனிதனைக்‌ 
கண்டதும்‌, நமது குறைகளைக்‌ கொட்டியிருப்போம்‌. இவரிடம்‌ ஜெபித்தால்‌ 
எனக்குக்‌ குழந்தை கிடைத்துவிடும்‌ என்று ஜெபிக்கச்‌ சொல்லியிருப்போம்‌. 
தேவமனிதர்கள்‌ யாராவது நம்மிடத்தில்‌ கேட்டாலோ அல்லது தேவமனிதர்கள்‌ 
யாரையாவது நாம்‌ கண்டாலோ நமது கண்களுக்கு முன்பாக முதலில்‌ 
வந்து நிற்பது நமது தேவைகளே. 

இன்றைய நாட்களில்‌, செழிப்பான வாழ்க்கையையே 
தேடிக்கொண்டிருப்பவர்களும்‌, செழிப்பான உபதேசங்களையே 
நாடிச்‌ செல்வோரும்‌  திருப்தியற்றவர்களாகவே காணப்படுகின்றனர்‌. 
இருப்பவைகளைக்‌ கொண்டு திருப்தியுடன்‌ வாழ இயலாதிருக்கின்றனர்‌. 
சூனேமியாளைப்‌ போல சுகமாய்‌ இருக்கிறேன்‌ என்று சொல்ல அறியாதவர்கள்‌. 


சூனேமியாளுக்குப்‌ பிள்ளை இல்லை என்பதும்‌, அவள்‌ புருஷனும்‌ 
பெரிய வயதுள்ளவனாயிருந்தான்‌ (2இராஜா. 4:14) என்பதும்‌ கேயாசியின்‌ 
மூலமாகவே எலியாவுக்கு தெரியவந்தது. அவளது தேவையைக்‌ கண்ட 
எலியா அவளை நோக்கி: ஒரு பிராண உற்பத்திகாலத்திட்டத்திலே ஒரு 
குமாரனை அணைத்துக்கொண்டிருப்பாய்‌ என்றான்‌ (2இரா 4:16). சூனேமியாள்‌ 
எலிசாவின்‌ வார்த்தைகளைக்‌ கேட்டபோது, தேவனுடைய மனுஷனாகிய 
என்‌ ஆண்டவனே, உமது அடியாளுக்கு அபத்தம்‌ சொல்லவேண்டாம்‌ 
என்றாள்‌ (2இரா 4:16); என்றபோதிலும்‌, தேவன்‌ சூனேமியாளுக்கு 
ஒரு குமாரனைக்‌ கொடுத்தார்‌. எல்லா நிலைகளிலும்‌, அனைத்து 
சூழ்நிலைகளிலும்‌ திருப்தியோரு வாழக்‌ கற்றுக்கொள்ளுவோம்‌, கர்த்தர்‌ நமது 
குறைவுகளை நீக்கப்‌ போதுமானவர்‌. தனது குறைவினைச்‌ சொல்லாதபோதிலும்‌, 

தேவமனிதனிடத்தில்‌ கேட்காதபோதிலும்‌ கர்த்தர்‌ அவளுக்கு குழந்தையைக்‌ 
கொடுக்கப்‌ போதுமானவராயிருந்தாரே. 


பீஹாரில்‌, பெற்றவர்களால்‌ கைவிடப்பட்ட ஐந்து மாதக்‌ குழந்தை ஒன்று 
என்னுடைய வீட்டில்‌ இருந்தது. தேவையுள்ள ஒரு குடும்பத்தினரை நான்‌ 
தொலைபேசியில்‌ தொடர்புகொண்டு, சீக்கிரமாக வந்து குழந்தையை பெற்றுச்‌ 
செல்லும்படி அவர்களுக்குத்‌ தெரிவித்தேன்‌. அப்போது, குழந்தையைப்‌ 
பெற்றுக்கொள்வதற்காக நாங்கள்‌ காரில்‌ வந்துகொண்டிருக்கின்றோம்‌ 
என்று எனக்கு ஒரு தொலைபேசி வந்தது. முதலில்‌ நான்‌ தெரிவித்திருந்த 
அந்தக்‌ குடும்பத்தினர்தான்‌ காரில்‌ புறப்பட்டு வந்துகொண்டிருக்கிறார்கள்‌ 
என்று நினைத்து, அந்த சகோதரியுடன்‌ தொடர்பு கொண்டு, நீங்கள்‌ 
காரில்‌ வந்துகொண்டிருக்கிறீகளா என்று கேட்டேன்‌. அந்த சகோதரியோ, 
தாங்கள்‌ இரயிலில்‌ வர ஆயத்தமாகிக்கொண்டிருப்பதாகச்‌ சொன்னார்கள்‌. 
எனக்கோ, காரில்‌ வந்துகொண்டிருப்பது யார்‌ என்ற குழப்பம்‌ உண்டாயிற்று. 
வேறொரு குடூம்பத்தினார்‌ என்‌ வீட்டிற்கு வந்து சேர்ந்தனர்‌; அவர்களுக்கு 
குழந்தையைக்‌ கொடுத்துவிட்டேன்‌. நான்‌ கொடுப்பதாகச்‌ சொல்லியிருந்த 
குடும்பத்தினர்‌, குழந்தைக்கான அத்தனை பொருட்களுடனும்‌ 
புறப்பட்டுக்கொண்டிருந்தபோது, நான்‌ அவர்களிடத்தில்‌: இந்தக்‌ குழந்தையை 
வந்திருந்த வேறொரு குடும்பத்தினருக்குக்‌ கொடுத்துவிட்டதையும்‌, வேறு 
குழந்தை வந்தால்‌ விரைவில்‌ அதனை உங்களுக்குத்‌ தருகிறேன்‌ என்றும்‌ 
வாக்களித்து, அவர்களுக்காக ஜெபிக்கத்‌ தொடங்கினேன்‌. சில நாட்கள்‌ 
கழித்து, பணித்தளத்தில்‌ ஒரு குழந்தையின்‌ தாய்‌ இறந்துபோனதால்‌, அந்தக்‌ 
குழந்தையைக்‌ கொடுப்பதற்காக அந்தக்‌ சகோதரியை தொடர்புகொண்டேன்‌, 
முதலில்‌ வேண்டாம்‌ என மறுப்பு தெரிவித்தபோதிலும்‌, இரண்டு நாட்களுக்குப்‌ 
பின்பு குழந்தையை பெற வருவதாகச்‌ சொன்னார்கள்‌. குழந்தையை அந்த 
சகோதரி என்னிடமிருந்து பெற்றுச்‌ சென்றபோது, 16 ஆண்டுகளுக்குப்‌ 
பின்னர்‌ அந்த சகோதரி கர்ப்பம்‌ தரிக்கும்படி தேவன்‌ கிருபை செய்தார்‌. 


தனிப்பட்ட வாழ்க்கையில்‌ மாத்திரமல்ல, குடும்ப வாழ்விலும்‌ சூனேமியாள்‌ 
திருப்தியடைந்தவள்‌. குமாரனைப்‌ பெற்ற சூனேமியாளின்‌ வாழ்க்கையிலும்‌ 
வேதனையான நிகழ்வு உண்டானது. சூனேமியாள்‌ பெற்ற குமாரன்‌ 
தன்‌ தகப்பனைப்‌ பார்த்து: என்‌ தலை நோகிறது, என்‌ தலை நோகிறது 
என்றான்‌; அப்பொழுது அவன்‌ வேலைக்காரனிடத்தில்‌, இவனை இவன்‌ 
தாயினிடத்தில்‌ எடுத்துக்கொண்டூபோய்விடு என்றான்‌. அவனை எடுத்து, 
அவன்‌ தாயினிடத்தில்‌ கொண்டுபோனபோது, அவன்‌ மத்தியானமட்டும்‌ அவள்‌ 
மடியில்‌ இருந்து செத்துப்போனான்‌ (2இரா 4:19,20). அப்பொழுது அவள்‌, தன்‌ 
புருஷனிடத்தில்‌ ஆள்‌ அனுப்பி: நான்‌ சீக்கிரமாய்‌ தேவனுடைய மனுஷன்‌ 
இருக்கும்‌ இடமட்டும்‌ போய்வரும்படிக்கு, வேலைக்காரரில்‌ ஒருவனையும்‌ 
ஒரு கழுதையையும்‌ எனக்கு அனுப்பவேண்டும்‌ என்று சொல்லச்சொன்னாள்‌. 
புருஷனோ: இது அமாவாசியும்‌ அல்ல, ஓய்வுநாளும்‌ அல்லவே; ந இன்றைக்கு 
அவரிடத்துக்குப்‌ போகவேண்டியது என்ன என்று கேட்கச்சொன்னான்‌. 
அதற்கு அவள்‌: எல்லாம்‌ சரிதான்‌, நான்‌ போகவேண்டியிருக்கிறது என்று 

சொல்லியனுப்பினாள்‌ (2இரா 4:22,23). அப்பொழுது, சூனேமியாளின்‌ கணவன்‌ 
வேலைக்காரனையும்‌, கழுதையையும்‌ அவளுக்கு அனுப்பிவைத்தான்‌. 
சூனேமியாளின்‌ குடும்பத்தில்‌, கணவன்‌ மனைவி இருவருக்கிடையே 
நல்லதோர்‌ புரிந்துகொள்ளும்‌ தன்மை காணப்பட்டது. சூனேமியாள்‌ 
கழுதையையும்‌, வேலைக்காரனையும்‌ அவசரமாகக்‌ கேட்டபோது, 
கணவன்‌ அனுப்பமாட்டேன்‌ என்று மறுப்பு தெரிவிக்கவில்லை. சூனேமியாள்‌ 
காரணத்தைத்‌ தெரிவிக்காதிருந்தபோதிலும்‌, தன்‌ மனைவி தேவையின்றி 
எதையும்‌ கேட்கமாட்டாள்‌ என்பதை அறிந்துகொண்ட அவளது கணவன்‌, 
அவள்‌ கேட்டுக்கொண்டபடி கழுதையையும்‌, வேலைக்காரனையும்‌ 
அனுப்பினான்‌. சூனேமியாளின்‌ குடும்ப வாழ்க்கையில்‌ உண்டாயிருந்த 
திருப்தியையே இது வெளிக்காட்டுகின்றது. இன்றைய நாட்களில்‌, ஒருவரை 
ஒருவர்‌ ஏற்றுக்கொள்ளும்‌ மனப்பான்மையை கணவன்‌ மனைவியினிடத்தில்‌ 
காண்பது அரிதாகிவருகின்றது. ஒருவரை ஒருவர்‌ ஏற்றுக்கொள்ளாத 
குடும்பங்கள்‌ திருப்தியற்றவைகளாகவே வாழ்ந்துகொண்டிருக்கின்றன. 


திருமணம்‌ முடிந்து, நான்‌ பீஹாருக்கு வந்திருந்தபோது, ஊழியத்தின்‌ 
தொடக்க நாட்களில்‌ எனது கணவரை நோக்கி, “ஊழியத்திற்கென்று நீங்கள்‌ 
போகின்ற இடத்திற்கெல்லாம்‌ ஏன்‌ என்னையும்‌ அழைத்துச்‌ செல்வதில்லை” 
என்று ஓயாமல்‌ சொல்லிக்கொண்டிருந்தேன்‌. வீட்டிலே சமைத்துக்‌ 
கொண்டேயிருக்கின்றேனே, சமைத்துக்கொண்டிருப்பதற்கு தரிசனம்‌ பெற்ற 
பெண்‌ தேவையா? என்ற கேள்வி எனக்குள்‌ எழும்பியது. ஊழியத்தின்‌ 
ஆரம்ப நாட்களில்‌ அதிருப்தியான வாழ்க்கை வாழ்ந்துவந்தேன்‌. பின்னர்‌, 
கணவனைப்‌ புரிந்துகொள்ளவும்‌, ஊழியத்தைப்‌ புரிந்துகொள்ளவும்‌ கர்த்தர்‌ 
எனக்கு கிருபை செய்தார்‌. ஆரம்ப நாட்களில்‌, “நீ வரவேண்டாம்‌, நான்‌ 
மட்டும்‌ போய்வருகின்றேன்‌” என்று கணவர்‌ சொன்னால்‌, நானோ கோபத்துடன்‌ 
காணப்படூவேன்‌, கதவைப்‌ பூட்டிக்கொண்டு உள்ளே அழுதுகொண்டிருப்பேன்‌. 
ஆனால்‌, இன்றோ திருப்தியோடு கூட வாழ்வதற்கும்‌, கணவரோடு கூட 
இணைந்து ஓடூவதற்கும்‌ கர்த்தர்‌ எனக்கு கிருபை செய்திருக்கிறார்‌. 
குடும்பத்திலும்‌ திருப்தியோடு வாழ்ந்ததினாலேயே சூனேமியாள்‌ மரித்த 
தனது மகனைத்‌ திரும்பப்‌ பெற்றாள்‌. 


ன எணனஎ”“”எஎஎஎளளனளன | (2 அவரை விட்டுப்‌ பிரிக்கும்‌ அதிருப்தி 
சாலமோனைப்‌ பார்க்கிலும்‌ செல்வந்தன்‌ யாரும்‌ இல்லாதிருந்தபோதிலும்‌, 
அவன்‌ திருப்தியைத்‌ தேடியே அலைகிறவனாயிருந்தான்‌. 1இராஜா. 10-வது 
அதிகாரத்தில்‌ சாலமோனின்‌ செல்வத்தின்‌ அளவை நான்‌ வாசிக்கமுமயும்‌. 
“உனக்கு என்ன வேண்டும்‌” என்று கர்த்தர்‌ சாலமோனிடம்‌ கேட்டபோது 
ஞானத்தையும்‌ அவன்‌ கேட்டுப்‌ பெற்றுக்கொண்டான்‌. செல்வந்தனாக 
மாத்திரமல்ல, ஞானமுள்ளவனாகவும்‌ தேவன்‌ அவனை மாற்றியிருந்தார்‌ 
(1இராஜா. 3:12). 


தேவனால்‌ ஆசீர்வதிக்கப்பட்டிருந்தபோதிலும்‌, ஞானத்தைப்‌ 
பெற்றிருந்தபோதிலும்‌ சாலமோனின்‌ வாழ்க்கை திருப்தியற்ற 
நிலையிலேயே காணப்பட்டது; அது தேவபாதையினை விட்டும்‌ 
அவனை விலகச்‌ செய்தது. வேலைக்காரரையும்‌ வேலைக்காரிகளையும்‌ 

சம்பாதித்தேன்‌; வீட்டிலும்‌ வேலைக்காரர்‌ பிறந்தார்கள்‌; எனக்குமுன்‌ 
எருசலேமிலிருந்த எல்லாரைப்பார்க்கிலும்‌ ஆடு மாடு முதலான 
திரண்ட ஆஸ்திகள்‌ எனக்கு இருந்தது. வெள்ளியையும்‌ பொன்னையும்‌, 
ராஜசம்பத்தையும்‌ மாகாணங்களிலுள்ள பொருள்களையும்‌ சேகரித்தேன்‌; 
சங்கீதக்காரரையும்‌ சங்கீதக்காரிகளையும்‌, மனுபுத்திரருக்கு இன்பமான 
பலவித வாத்தியங்களையும்‌ சம்பாதித்தேன்‌. எனக்குமுன்‌ எருசலேமிலிருந்த 
எல்லாரைப்பார்க்கிலும்‌ நான்‌ பெரியவனும்‌ திரவிய சம்பன்னனுமானேன்‌; 
என்‌ ஞானமும்‌ என்னோடேகூட இருந்தது (பிர 2:7-9). இதோ, நான்‌ 
பெரியவனாயிருந்து, எனக்குமுன்‌ எருசலேமிலிருந்த எல்லாரைப்பார்க்கிலும்‌ 
ஞானமடைந்து தேறினேன்‌; என்‌ மனம்‌ மிகுந்த ஞானத்தையும்‌ அறிவையும்‌ 
கண்டறிந்தது என்று சாலமோன்‌ எழுதுகின்றான்‌. உன்‌ வார்த்தைகளின்படி 
செய்தேன்‌; ஞானமும்‌ உணர்வுமுள்ள இருதயத்தை உனக்குத்‌ தந்தேன்‌; 
இதிலே உனக்குச்‌ சரியானவன்‌ உனக்குமுன்‌ இருந்ததுமில்லை, 
உனக்குச்‌ சரியானவன்‌ உனக்குப்பின்‌ எழும்புவதுமில்லை (1இரா 3:12) 
என்ற நிலைக்கு கர்த்தர்‌ சாலமோனை உயர்த்தியிருந்தார்‌. லீபனோனில்‌ 
இருக்கிற கேதுருமரங்கள்‌ முதற்கொண்டு சுவரில்‌ முளைக்கிற ஈசோப்புப்‌ 
பூண்டுவரைக்குமுள்ள மரமுதலிய தாபரங்களைக்குறித்தும்‌, மிருகங்கள்‌ 
பறவைகள்‌ ஊரும்பிராணிகள்‌ மச்சங்கள்‌ ஆகிய இவைகளைக்குறித்தும்‌ 
வாக்கியங்களைச்‌ சொன்னான்‌. சாலொமேனின்‌ ஞானத்தைக்‌ குறித்துக்‌ 
கேள்விப்பட்ட பூமியின்‌ சகல ராஜாக்களிடத்திலுமிருந்து நானாஜாதியான 
ஜனங்களும்‌ அவனுடைய ஞானத்தைக்‌ கேட்கிறதற்கு வந்தார்கள்‌.(1இரா 
4:33,34) 


என்றபோதிலும்‌, ஞானத்தை  அறிகிறதற்கும்‌, பைத்தியத்தையும்‌ 

மதியீனத்தையும்‌ அறிகிறதற்கும்‌, நான்‌ என்‌ மனதைப்‌ பிரயோகம்பண்ணினேன்‌; 
இதுவும்‌ மனதுக்குச்‌ சஞ்சலமாயிருக்கிறதென்று கண்டேன்‌ என்றும்‌, அதிக 
ஞானத்திலே அதிக சலிப்புண்டு; அறிவுபெருத்தவன்‌ நோவுபெருத்தவன்‌ 
(பிர 1:16-18) என்றும்‌ தனது ஏமாற்றத்தையும்‌, திருப்தியின்மையையும்‌ 
வெளிப்படூத்துகின்றான்‌. 


வா, இப்பொழுது உன்னைச்‌ சந்தோஷத்தினாலே சோதித்துப்பார்ப்பேன்‌, 
இன்பத்தை அநுபவி என்றேன்‌; இதோ, இதுவும்‌ மாயையாயிருந்தது. 
நகைப்பைக்குறித்து, அது பைத்தியம்‌ என்றும்‌, சந்தோஷத்தைக்குறித்து, 
அது என்ன செய்யும்‌? என்றும்‌ சொன்னேன்‌. வானத்தின்கீழ்‌ மனுபுத்திரர்‌ 
உயிரோடிருக்கும்‌ நாளளவும்‌ பெற்று அநுபவிக்கத்தக்கது இன்னதென்று அறியும்‌ 
பொருட்டு, என்‌ இருதயத்தை ஞானத்தால்‌ தேற்றிக்கொண்டிருக்கும்போதே, 
நான்‌ என்‌ தேகத்தை மதுபானத்தால்‌ சீராட்டிக்கொண்டிருக்கவும்‌, மதியீனத்தைப்‌ 
பற்றிக்கொண்டிருக்கவும்‌ என்‌ உள்ளத்தில்‌ வகைதேடினேன்‌ (பிர 2:1-3) 
என்றும்‌, எனக்குமுன்‌ எருசலேமிலிருந்த எல்லாரைப்பார்க்கிலும்‌ நான்‌ 
பெரியவனும்‌ திரவிய சம்பன்னனுமானேன்‌; என்‌ ஞானமும்‌ என்னோடேகூட 
இருந்தது.(பிர 2:9) என்றும்‌ எழுதுகின்றான்‌ சாலமோன்‌. எல்லாரைக்‌ 
காட்டிலும்‌ செல்வந்தனாயிருந்தான்‌, ஞானவானாயிருந்தான்‌. என்றபோதிலும்‌, 
திருப்தியடையாமல்‌ அவன்‌ வாழ்ந்து, மதுபானத்தைத்‌ தேடியலைந்தபோது, 
அவனுடைய பிரயாசங்கள்‌ வீணாகப்போனது. - தொடர்ச்சி 17-ம்‌ பக்கம்‌ 

பணீத்தன ஆலய அர்ப்பணீப்ப இ) 
கும்லா, வால்மீக்நகர்‌ 


கும்லா: ஜார்க்கண்ட்‌ மாநிலம்‌, கும்லா பணித்தளத்தில்‌ புதிதாகக்‌ கட்டப்பட்ட 
ஆலயம்‌ ஜாலை 8 அன்று ஜெபத்துடன்‌ அர்ப்பணிக்கப்பட்டது. 
மும்பையிலிருந்து வந்திருந்த விருந்தினர்களை சபை விசுவாசிகள்‌ தங்கள்‌ 
பாரம்பரிய நடனத்துடன்‌ வரவேற்றதைத்‌ தொடர்ந்து, ஜெம்ஸ்‌ இயக்குநர்‌ 
Dr. அசோக்குமார்‌ ஜெபத்துடன்‌ நிகழ்ச்சியினைத்‌ தொடங்கி, ஜனங்களை 
ஆராதனையில்‌ நடத்தினார்‌. சுமார்‌ 300 பேர்‌ இந்நிகழ்ச்சியில்‌ 
கலந்துகொண்டனர்‌. நிகழ்ச்சியின்‌ சிறப்பு விருந்தினராகப்‌ பங்கேற்ற போதகர்‌ 
B.S. Chrito Dass (Chairman of St. Paul Tamil Church, Biculla, Mumbai) ஜெபித்து 


ஆலயத்தினைத்‌ திறந்துவைத்தார்‌. தொடர்ந்து, நடைபெறும்‌ 
நிகழ்ச்சிகளுக்காக Bro. 5.5. Chelladurai ஜெபத்தில்‌ வழிநடத்தினார்‌. 
ஜெம்ஸ்‌ தென்‌ மண்டல இயக்குநர்‌ சகோ.ஜெயசிங்‌ டேவிட்‌ தனது 
வார்த்தைகளால்‌ விசுவாசிகளை உற்சாகப்படுத்தினார்‌. சிறார்களின்‌ 


நடனங்களும்‌, குறு நாடகங்களும்‌ நிகழ்ச்சியில்‌ இடம்பெற்றதைத்‌ 
தொடர்ந்து, ஜெம்ஸ்‌ இயக்குநர்‌ மா.அசோக்குமார்‌ தேவ செய்தியினைப்‌ 
பகிர்ந்துகொண்டார்‌; தேவ நாமம்‌ மகிமைப்பட்டது. 


வால்மீகிநகர்‌: பீஹாரின்‌ மேற்கு சம்ப்ரன்‌ மாவட்டத்தின்‌ வடமேற்குப்‌ 
பகுதியிலுள்ள வால்மீகிநகருக்கு 1995-ம்‌ ஆண்டு முதல்‌ சுவிசேஷத்தை 
அறிவித்துவருகின்றோம்‌. 20 ஆண்டுகள்‌ பிரயாசத்துடன்‌ ஆத்துமாக்கள்‌ 
பலரை கிறிஸ்துவுக்காக ஆதாயம்‌ செய்யவும்‌, ஆராதிக்கவும்‌, இன்றோ தேவ 
நாமத்தின்‌ மகிமைக்காக ஆலயத்தினைக்‌ கட்டி எழுப்பவும்‌ கிருபை செய்த 
கர்த்தருக்கே மகிமை உண்டாவதாக. இப்பணித்தளத்தில்‌ புதிதாகக்‌ 
கட்டப்பட்ட ஆலயத்தின்‌ அர்ப்பணிப்பு 22 ஜுலை 2014 அன்று நடைபெற்றது. 
கோட்ட கண்காணிப்பாளர்‌ சகோ.மேத்யூ ஆராதனையினை நடத்த, ஜெம்ஸ்‌ 
வடக்கு மண்டல இயக்குநர்‌ சகோ.குணசேகரன்‌ ஆலயத்தை ஜெபத்துடன்‌ 
திறந்துவைத்தார்‌. பாடல்களைப்‌ பாடி இறைவனைத்‌ துதித்த வண்ணம்‌ 
உள்ளே நுழைந்தனர்‌ ஜனங்கள்‌. 

“நீங்கள்‌ தேவனுடைய ஆலயமாயிருக்கிறீர்கள்‌” (1கொரி. 3:16) என்ற 
வசனத்தினை மையமாகக்‌ கொண்ட செய்தியினை சகோதரர்‌ குணசேகரன்‌ 
ஆராதனையின்போது பகிர்ந்துகொண்டார்‌. ஆராதனையும்‌, செய்தியும்‌ 
ஆலயத்தில்‌ கூடியிருந்த ஆத்துமாக்கள்‌ கிறிஸ்துவில்‌ பெலப்படவும்‌, 


ந்‌ தொடர்ந்து செயல்படவும்‌ க 
ஆ ௭14 அஆ ூ தே 


ய்‌] 


லயங்கண்‌ 


கோ.சி .௨மேத்பி 


ட] ஆ டு i 
உஸழ்யர்கள்‌ பமிற்ச்‌ 


ஜெம்ஸ்‌ ஆங்க்லப்பன்ன்‌ புதிய கட்டிடத்‌ திறப்பு 

25 ஜுலை 1984 அன்று தனது பயணத்தைத்‌ தொடங்கிய சிக்கரியா ஜெம்ஸ்‌ 
ஆங்கிலப்பள்ளி, இன்று 3091 மாணவர்களுக்கு கல்விப்பணியையும்‌, கர்த்தரை 
அறிவிக்கும்‌ பணியையும்‌ அர்ப்பணிக்கப்பட்‌। ஆசிரியர்களைக்‌ கொண்டு 
தொடர்ந்து செய்துவருகின்றது. 25 ஜுலை 2014 அன்று, முப்பது ஆண்டுகளை 
எட்டி நீற்கும்‌ இப்பள்ளியின்‌ புதிதாகக்‌ கட்டப்பட்ட கட்டிடத்தினை சிறப்பு 
விருந்தினராக வருகைதந்திருந்த சகோ.சிபு.மேத்யூ (8040, கால்‌ மற்றும்‌, 
இப்பள்ளியின்‌ முதல்‌ முதல்வரும்‌ தற்போதைய ஜெம்ஸ்‌ வடக்கு மண்டல 
இயக்குநருமான சகோ.குணசேகரன்‌ ஆகியோர்‌ ஜெபத்துடன்‌ திறந்துவைத்தனர்‌. 
பள்ளியின்‌ ஆரம்பகால வரலாற்றினை நினைவில்‌ சுமந்தவராக, ஆராதனையுடன்‌ 
தேவனுக்கே நன்றி செலுத்தியவாறு, சுற்றி நின்ற பள்ளி ஆசிரியர்களுக்கும்‌, 
மாணவர்களுக்கும்‌. ஜெம்ஸ்‌ ஊழியர்களுக்கும்‌ சகோதரர்‌ அகஸ்டின்‌ ஜெபக்குமார்‌ 
எடுத்துரைத்தார்‌. “Jesus is The Way” என்ற வாசகத்தைச்‌ சுமந்து நிற்கும்‌ 
இப்பள்ளி, இன்னும்‌ அநேக மாணவர்களுக்கு கல்வியைப்‌ புகட்டி, இறைவழியைக்‌ 
காட்டும்‌ பணியைத்‌ தொடர்கின்றது. 


புதிய ஜெம்ஸ்‌ பள்ளீக்‌ கட்டிடம்‌ 


க 


னி 


செய்தி: 12-ம்‌ பக்கத்‌ தொடர்ச்சி 


சாலமோன்‌ செய்தவைகளெல்லாம்‌ அவனுக்கு கைகூடிவந்தது. ஆனால்‌, 
செழிப்பான வாழ்க்கையோ தேவனை விட்டூ விலகச்‌ செய்தது. அந்த 
நாட்களில்‌ எல்லாம்‌ தங்கத்தினால்‌ செய்யப்படன. தங்கமும்‌ வெள்ளியும்‌ 
அவனிடமிருந்தது. சுற்றியிருந்த ராஜாக்களோடூ கூட சமாதானமாயிருந்தான்‌; 
என்றாலும்‌, எல்லாம்‌ மாயை, மாயை என்றே சாலமோன்‌ சொல்லுகின்றான்‌. 
எந்த ஒரு காரியமும்‌ அவனை திருப்தி செய்யவில்லை. நாமும்‌ போதும்‌ 
என்ற மனதற்றவர்களாகவே ஜீவிக்கின்றோமா. எல்லா நிலையிலும்‌ மன 
ரம்மியமாக இருப்போம்‌ என்று சொல்லுகின்றோம்‌; ஆனால்‌, வாழ்க்கையில்‌ 
அதனை அப்பியாசப்படுத்துகின்றோமா? திருப்தியான வாழ்க்கை வாழ கர்த்தர்‌ 
நமக்கு உதவி செய்வாராக. நமது குடும்ப வாழ்க்கை எப்படி இருக்கின்றது. 
செல்வம்‌ சந்தோஷத்தைக்‌ கொண்டூவருவதில்லை.சாலமோனைப்‌ போல 
மாயை, மாயை என்று சொல்லும்‌ காலம்‌ வரும்‌. பிரயாசங்கள்‌ அனைத்தும்‌ 
வீண்‌ என்று சொல்லும்‌ காலம்‌ வரும்‌; எனவே, திருப்தியோடு கூட வாழக்‌ 
கற்றுக்கொள்ளுவோம்‌. 


இஸ்ரவேல்‌ ஜனங்களின்‌ பெருமூச்சைக்‌ கேட்டு மோசேயைக்‌ கொண்டு 
தேவன்‌ அவர்களை விடூவித்தார்‌. விடுவிக்கப்பட்ட மக்களோ வனாந்தரத்தில்‌ 
திருப்தியின்றி முறுமுறுத்துக்கொண்டேயிருந்தார்கள்‌. நாங்கள்‌ இறைச்சிப்‌ 
பாத்திரங்களண்டையிலே உட்கார்ந்து அப்பத்தைத்‌ திர்ப்தியாகச்‌ சாப்பிட்ட 
எகிப்து தேசத்திலே, கர்த்தரின்‌ கையால்‌ செத்துப்போனோமானால்‌ தாவிளை; 
இந்தக்‌ கூட்டம்‌ முழுவதையும்‌ பட்டினியினால்‌ கொல்லும்படி நீங்கள்‌ 
எங்களைப்‌ புறப்படப்பண்ணி, இந்த வனாந்தரத்திலே அழைத்துவந்தீர்களே 
என்று சொன்னார்கள்‌ (யாத்‌ 16:3). எகிப்தில்‌ இஸ்ரவேலர்‌ ஒடூக்கப்பட்டார்கள்‌, 
கொடுமையாக நடத்தப்பட்டார்கள்‌ ஆனால்‌, அவர்களோ திருப்தியாக 
சாப்பிட்டோம்‌ என்று சொல்லுகின்றார்கள்‌. எகிப்திலே மரித்திருந்தால்‌ 
நலமாயிருக்கும்‌ என்றார்கள்‌. எனினும்‌, தேவன்‌ இஸ்ரவேல்‌ புத்திரரின்‌ 
முறுமுறுப்புகளைக்‌ கேட்டு சாயங்காலத்தில்‌ இறைச்சியையும்‌, 
விடியற்காலத்தில்‌ அப்பத்தையும்‌ கொடுத்து திருப்தியாக்கினார்‌ (யாத்‌. 
16:12). 


நம்மை அழைத்த தேவன்‌ உண்மையுள்ளவர்‌; இன்றுவரை நம்மை 
திருப்தியுடன்‌ நடத்திவருகின்றார்‌. நம்முடைய எல்லா தேவைகளையும்‌ 
ஏற்ற சமையத்தில்‌ அவர்‌ நிறைவு செய்கிறவர்‌. ஆனால்‌, சில நேரத்தில்‌ 
நாம்‌ இதுவேண்டும்‌, அது வேண்டும்‌ என்று முறுமுறுக்கின்றோம்‌. நாம்‌ 
திருப்தியுடன்‌ வாழ்ந்தால்‌ தேவன்‌ ஏற்ற வேளையில்‌ நமது தேவைகளைச்‌ 
சந்திப்பார்‌; அவரால்‌ கூடாதது ஒன்றுமில்லை. கடன்‌ வாங்க விரும்பவேண்டாம்‌; 
தேவ கரத்தை நோக்கிப்‌ பாருங்கள்‌. போதுமென்கிற மனதுடனே கூடிய 
தேவபக்தியே மிகுந்த ஆதாயம்‌. உலகத்திலே நாம்‌ ஒன்றும்‌ கொண்டு 
வந்ததுமில்லை, இதிலிருந்து நாம்‌ ஒன்றும்‌ கொண்டுபோவதுமில்லை 
என்பது நிச்சயம்‌. உண்ணவும்‌ உடுக்கவும்‌ நமக்கு உண்டாயிருந்தால்‌ அது 
போதுமென்றிருக்கக்‌ கடவோம்‌. 


அதிருப்தி நம்மை ஆண்டவரை விட்டுப்‌ பிரிக்கும்‌ 
திருப்தியோ நம்மை தேவண்டை சேர்க்கும்‌ 
ஜெம்ஸ்‌ சத்தம்‌ 17 செப்டம்பர்‌ 2014 

சோன்பத்ரா கோட்டம்‌ 

செப்டம்பர்‌ 01 சுர்ஹி 

லோடி, பெலாயிபாஹ்‌ ஆகிய கிராமங்களில்‌ கைப்பிரதிகளின்‌ வாயிலாக 
சுமார்‌ 120 பேருக்கு சுவிசேஷம்‌ அறிவிக்கப்பட்டது. லல்லு, கர்வார்‌, துவாரிகா 
ஆகியோரது வீடுகளில்‌ ஜெபக்கூடுகை நடத்தப்பட்டது. சஞ்சய்‌ என்பவரின்‌ 
வீட்டில்‌ வீட்டுசபை ஆராதனை நடத்தப்பட்டு வருகிறது. சொந்தமாக ஆலயம்‌ 
இல்லாத இப்பணித்தளத்தில்‌ ஆலயம்‌ கட்டுவதற்கு நிலம்‌ வாங்கப்படவும்‌, 
கீழே விழுந்ததினிமித்தம்‌ இடுப்பு எலும்பு உடைந்த நிலையில்‌ உள்ள 
துவாரிகா பிரசாத்‌ என்பவரின்‌ சுகத்திற்காகவும்‌, இப்பகுதியில்‌ காணப்படும்‌ 
ஊழிய எதிர்ப்புகள்‌ மாறவும்‌ மற்றும்‌ இருதய வியாதியோடூ கர்த்தருடைய 
ராஜ்யத்திற்காக பிரயாசப்படும்‌ இப்பணித்தள ஊழியருடைய சுகத்திற்காகவும்‌ 
ஜெபியுங்கள்‌. 


செப்டம்பர்‌ 02 குஜூரி 


வாதாட என்ற கிராமத்தில்‌ 4 குடும்பங்கள்‌ சந்திக்கப்பட்டன. மகுளி, 
கொடெயில்‌ ஆகிய கிராமங்களில்‌ சுவிசேஷம்‌ அறிவிக்கப்பட்டது. பிசாசின்‌ 
கிரியையினால்‌ பாதிக்கப்பட்டிருந்த சுனித்தாதேவிக்காக ஜெபித்தபோது 
விடுதலை கிடைத்தது. இப்பகுதியைச்‌ சேர்ந்த அனிதாவின்‌ மகன்‌ அர்விதர்‌ 
சரீர சுகவீனத்திலிருந்து சுகமானார்‌. பின்மாற்றத்தில்‌ சென்றதினிமித்தம்‌ 
பிசாசின்‌ கரங்களில்‌ சிக்கியுள்ள லீலாவதியின்‌ விடுதலைக்காகவும்‌, புதிய 
இடங்களில்‌ ஜெபக்‌ கூடுகை ஆரம்பிக்கப்படவும்‌ மற்றும்‌ இப்பணித்தள 
ஊழியருக்குக்‌ காணப்படும்‌ எதிர்ப்புகள்‌ மாறவும்‌ ஜெபியுங்கள்‌. 


செப்டம்பர்‌ 03 உமரியா 


உமரியா, நரோஜாபாத்‌, கோத்மா, சர்யாபர்‌ ஆகிய இடங்களில்‌ சுமார்‌ 
300 பேருக்கு கைப்பிரதிகள்‌ மூலமாக சுவிசேஷம்‌ அறிவிக்கப்பட்டது. 
சத்துருவின்‌ போராட்டத்திலிருந்த சகுந்தலாதேவி இயேசுவின்‌ நாமத்தினால்‌ 
விடுதலையானார்‌. ஆர்த்தி ரொதாஸ்‌ என்ற சகோதரி பிசாசின்‌ 
போராட்டத்திலிருந்து விடுதலை பெற்றார்‌. இவருடைய குடும்பத்தினர்கள்‌ 
இரட்சிக்கப்படவும்‌, கீதா பிசாசின்‌ போராட்டத்திலிருந்து விடுதலையாகவும்‌, 

இந்த பணித்தளத்தில்‌ சொந்தமாக ஆலயம்‌ கட்டுவதற்கு நிலம்‌ கிடைக்கவும்‌ 
மற்றும்‌ இப்பகுதியில்‌ நவம்பர்‌ மாதத்தில்‌ நடத்தப்பட இருக்கிற கன்வென்ஷன்‌ 
கூட்டத்திற்காகவும்‌ ஜெபியுங்கள்‌. 

செப்டம்பர்‌ 04 சிதி 


ராம்பூர்‌, பட்ரா, ஜோகிபூர்‌, தட்சின்‌ காரொதியா, கிஜாவர்‌ ஆகிய 5 
கிராமங்களில்‌ சுவிசேஷ நறுமணம்‌ கைப்பிரதிகளின்‌ வாயிலாக வீசியது. 
பட்ரா என்ற கிராமத்தில்‌ ராம்பகத்‌ குப்தா என்பவருடைய குடும்பத்தினருக்கு 
சுவிசேஷம்‌ அறிவிக்கப்பட்டது. பிசாசின்‌ கிரியைகளின்‌ நிமித்தம்‌ கடந்த 
மூன்று வருடங்களாக வியாதியின்‌ பிடியில்‌ மிகவும்‌ கஷ்டப்பட்ட இவருடைய 
மகளுக்காக ஜெபித்தபோது தேவன்‌ விடுதலையைக்‌ கொடுத்தார்‌. 
இதனிமித்தமாக இவர்கள்‌ குடும்பமாக சபை ஆராதனையில்‌ கலந்து 
கொள்கின்றார்கள்‌. சபை ஆராதனையில்‌ புதிதாக கலந்துகொண்ட ராம்பகத்‌ 
குப்தா, ராம்‌ பகோர்‌ ஜெய்ஸ்வால்‌, சசிகலா கோல்‌, சரிதா சிங்கோன்டு 
சுரெந்திர கேவத்‌, ஜோதிகுப்தா, விரேந்திர குமார்‌ பனிக்க, சரிதா சிங்கோன்ட்‌ 
ஆகியோருக்காக தேவனைத்‌ துதியுங்கள்‌. இப்பகுதியில்‌ ஊழியத்திற்குக்‌ 
காணப்படூம்‌ எதிர்ப்புகள்‌ மாறவும்‌, சொந்தமாக ஆலயம்‌ கட்டி எழுப்பப்படவும்‌ 
ஜெபியுங்கள்‌. 


செப்டம்பர்‌ 05 தேவ்கான்‌ 


பாலியா, மன்ககரி, ஹட்டியா, பூகா, பெலவா ஆகிய கிராமங்களில்‌ 
விசுவாசிகளின்‌ வீடுகளில்‌ நடத்தப்பட்ட ஜெபக்‌ கூடுகையில்‌ மொத்தம்‌ 80 
பேர்‌ கலந்துகொண்டூ ஜெபித்தார்கள்‌. சுவிசேஷம்‌ அறிவிக்கப்பட்ட இடங்களில்‌ 
சுவிசேஷத்திற்கு ஆர்வம்‌ காட்டியவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. சிறுவர்களுக்காக நடத்தப்பட்டுவருகிற ஞாயிறு பள்ளியில்‌ 40 
சிறுவர்கள்‌ கலந்து கொள்கிறார்கள்‌. அடிக்கடி தலைவலியினால்‌ சோர்ந்திருந்த 
தர்மேந்தர்‌ என்பவரின்‌ மகள்‌ கரிமா, சரீர பெலவீனத்தோட௫ இருந்த 
சந்த்லால்‌ என்பவரின்‌ மகள்‌ ஆகியோருக்கு விசுவாசமுள்ள ஜெபத்தால்‌ 
சுகம்‌ கிடைத்தது. சத்துருவின்‌ கிரியையினால்‌ பாதிக்கப்பட்டிருந்த சந்த்கலி 
சகோத்‌ இயேசுவின்‌ நாமத்தினால்‌ விடுதலையானார்‌. திருமுழுக்குப்பெற 
ஆயத்தமாக இருக்கிறவர்களுக்காகவும்‌, சரீரத்தில்‌ 7 இடங்களில்‌ தேள்‌ 
கொட்டிய இப்பணித்தள ஊழியருடைய தகப்பனாருக்காகவும்‌ ஜெபியுங்கள்‌. 


செப்டம்பர்‌ 06 கிவிஹ்‌ 


மடிசிமத்‌, வின்டம்கஞ்ச்‌, கர்னாகச்சால்‌, குரின்டுவா ஆகிய கிராமங்களில்‌ 
செய்யப்பட்டுவருகிற ஊழியத்தின்‌ வாயிலாக 20 பேர்‌ புதிய தொடர்பில்‌ 
உள்ளனர்‌. வதாடு, கோட்டா ஆகிய கிராமங்களில்‌ வீட்டுரபை ஆராதனை 
நடத்தப்பட்டு வருகிறது. குப்பாசுவா என்ற கிராமத்தில்‌ நடைபெறும்‌ 
ஜெபக்‌ கூடுூகையில்‌ 12 பேர்‌ கலந்துகொண்டனர்‌. பிசாசின்‌ கிரியையினால்‌ 
ஆட்கொள்ளப்பட்டிருந்த தேவந்தி, கலாவதி, கமலாவதி ஆகியோர்‌ திரியேக 
தேவனுடைய நாமத்தில்‌ விடுதலையானார்கள்‌. மனக்‌ குழப்பத்துடன்‌ இருந்த 
ராம்வீர்‌ சமாதானத்தைப்‌ பெற்றார்‌. பக்கவாத நோயினால்‌ பாதிக்கப்பட்டூுள்ள 

தேவந்திதேவியின்‌ கணவருடைய சுகத்திற்காகவும்‌, இப்பணித்தள 
ஊழியருக்குக்‌ காணப்படும்‌ மறைமுக எதிர்ப்புகள்‌ மாறவும்‌ ஜெபியுங்கள்‌. 


செப்டம்பர்‌ 07 கொட்டா 


கோட்டா, பஸக்டிபா ஆகிய கிராமங்களில்‌ விசுவாசிகளின்‌ வீடுகளில்‌ 
ஜெபக்‌ கூடுகை நடத்தப்பட்டு வருகிறது. விசுவாசிகளுக்காக 3 நாட்கள்‌ 
கன்வென்ஷன்‌ நடத்தப்பட்டது. இதில்‌ 200 விசுவாசிகள்‌ கலந்து 
கொண்டனர்‌. தனித்தாள்‌ ஊழியத்தின்‌ வாயிலாக 18 பேருக்கு புதிய 
ஏற்பாடு கொடுக்கப்பட்டது. ராதேசியாம்‌, நீலம்‌, சிவ்குமாரி, சிவ்முரத்‌ ஆகிய 
வாலிப உள்ளங்கள்‌ கிறிஸ்துவின்‌ உள்ளத்தில்‌ இடம்‌ பிடித்துள்ளனர்‌. 
அடிக்கடி வலிப்பு வியாதியால்‌ பாதிக்கப்பட்ட சிவ்குமாரி என்ற சகோதரி 
ஜெபத்தின்‌ வாயிலாக சுகமாகி வருகிறார்‌. பரசுராம்‌ ராய்‌, பிரபுராம்‌ 
ஆகியோர்‌ குடிப்பழக்கத்திலிருந்து விடூுதலையாகவும்‌, அற்புதத்திற்காக 
மட்டும்‌ கிறிஸ்துவை தேடுகிறவர்கள்‌ ஆத்தும இரட்சிப்படையவும்‌, ஷியாம்‌ 
லால்‌ வலிப்பு வியாதியிலிருந்து சுகமாகவும்‌ மற்றும்‌ சரீர பெலவீனத்தோடு 
இருக்கிற இப்பணித்தள ஊழியருடைய மனைவி, இளைய மகனுக்காகவும்‌ 
ஜெபியுங்கள்‌. 


செப்டம்பர்‌ 08 ரேணுகுட்‌ 


பீடர்‌ என்ற கிராமத்தில்‌ புஷ்பா என்ற சகோதரி வீட்டில்‌ ஒருநாள்‌ பெண்கள்‌ 
கூடுகை நடத்தப்பட்டது. பின்மாற்றத்திலுள்ள கல்பனா என்ற சகோதரி 
திருமுழுக்கு பெற்று சிக்கரியாவில்‌ செயல்பட்டு வரும்‌ வேதாகமப்‌ பயிற்சிக்‌ 
கூடத்தில்‌ ஆறு மாத பயிற்சியை நிறைவு செய்துள்ளார்‌. தொடர்‌ ஊழியத்தின்‌ 
வாயிலாக தீபக்‌ ஜெய்ஸ்வால்‌ குடூம்பத்தினர்‌ சந்திக்கப்பட்டு வருகின்றனர்‌. 
விசுவாசத்தில்‌ சோர்ந்திருந்த சோனி ஜெய்ஸ்வால்‌ ஞானஸ்நானத்திற்கு 
ஆயத்தமாக இருக்கிறார்‌. குடிப்பழக்கத்திற்கு அடிமைப்பட்டு கடன்‌ 
பிரச்சினையினால்‌ குன்றிப்போன நிசியின்‌ தகப்பனார்‌ விடுதலையாகவும்‌, 
இப்பகுதியில்‌ செயல்பட்டுவருகிற ஜெம்ஸ்‌ ஆங்கிலப்பள்ளியில்‌ படித்துவருகிற 
பிள்ளைகளுக்காகவும்‌, எஸ்‌.பி.குப்தா மற்றும்‌ அஜய்குமார்‌ மிஸ்ரா 
ஆகியோரின்‌ குடூம்பத்தினர்‌ இரட்சிக்கப்படவும்‌ மற்றும்‌ சரீர பெலவீனத்தோடு 
இருக்கிற மாலதி என்ற சகோதரியின்‌ சுகத்திற்காகவும்‌ ஜெபியுங்கள்‌. 


செப்டம்பர்‌ 09 சோப்பன்‌ 


டாளா என்ற இடத்தில்‌ செயல்பட்டு வருகிற பிரச்சார மையத்தின்‌ வாயிலாக 
அந்த இடத்திற்கு அனுதினம்‌ வந்துபோகிற மக்களுக்கு தொடர்‌ சுவிசேஷம்‌ 
அறிவிக்கப்பட்டு வருகிறது. சுவிசேஷத்தைக்‌ கேட்டிருந்த கன்ஞ்‌, கோடயில்‌, 
நராயன்டிக்‌, பட்வட்‌, டாளா, சோப்பன்‌, பர்தியா, பப்ராகுன்டு, சல்கன்‌, 
பர்கவா ஆகிய கிராமங்களில்‌ உள்ளவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. இதன்‌ விளைவாக சிவ்‌, முன்னா, கலாவதி, முன்னி, ராஜு, 
சிவ்புஜன்‌ ஆகியோர்‌ குடும்பமாக ஆராதனையில்‌ கலந்துகொள்ளுகிறார்கள்‌. 
அடிக்கடி மயக்கமடைந்த நிலையில்‌ காணப்பட்ட மங்கரி என்பவரின்‌ அண்ணன்‌ 


ஜெம்ஸ்‌ சத்தம்‌ 20 செப்டம்பர்‌ 2014 


மகனுக்கு விசுவாசமுள்ள ஜெபத்தால்‌ சுகம்‌ கிடைத்தது. திருமுழுக்குப்பெற 
ஆயத்தமாக இருக்கிற 15 பேருக்காகவும்‌, பின்மாற்றத்தில்‌ இருக்கும்‌ கஞ்ச்‌ 
பகுதி விசுவாசிகளுக்ககாவும்‌, சல்கன்‌ பகுதியில்‌ புதிதாக வீட்டூசபை 
ஆரம்பிக்கப்படவும்‌ மற்றும்‌ இப்பணித்தள ஊழியரின்‌ பிள்ளைகளுடைய 
படிப்பிற்காகவும்‌ ஜெபியுங்கள்‌. 


செப்டம்பர்‌ 10 துதி 


சினிமா பார்க்கவந்தவர்களில்‌ சுமார்‌ 100 பேருக்கு திரையரங்கத்திற்கு 
வெளியே புதிய ஏற்பாடு கொடுக்கப்பட்டது. சபீதா, மாயா ஆகிய இரண்டு 
வாலிப சகோதரிகள்‌ சிக்கரியாவில்‌ செயல்பட்டுவரும்‌ ஜெம்ஸ்‌ டெயிலரிங்‌ 
பயிற்சி பள்ளியில்‌ சேர்ந்துள்ளனர்‌. மனநிலை பாதிக்கபட்டு கடந்த 
5வருடங்கள்‌ சங்கிலிகளால்‌ கட்டப்பட்டிருந்த குலாப்சந்த்‌ என்கிற வாலிபன்‌ 
ஜெபத்தின்‌ பெலனால்‌ சுகமானார்‌. சாராயம்‌ காய்ச்சி விற்றுவந்த இவனது 
தாய்‌ மனந்திரும்பி சபை ஆராதனையில்‌ கலந்து கொள்கிறார்‌. வாலிபன்‌ 
தெளிவாக பேசவும்‌, சரீரம்‌ முழுமையாக ஆரோக்கியமடையவும்‌, அனேக 
எதிர்ப்புகளுக்கு மத்தியில்‌ சபைக்கு வருகிற ஜிர்மானியா என்ற சகோதரியை 
தேவன்‌ பாதுகாக்கவும்‌, வேதாகம பட்ட மேற்படிப்பு படித்துவரும்‌ தேவ்‌ பிரசாத்‌ 
என்ற மாணவனுக்காகவும்‌ மற்றும்‌ 80 வயதை கடந்துவிட்ட இப்பணித்தள 
ஊழியரின்‌ பெற்றோரின்‌ சரீர ஆரோக்கியத்திற்காகவும்‌ ஜெபியுங்கள்‌. 


செப்டம்பர்‌ 11 சிங்ரெளலி 


இக்கோட்டத்தில்‌ உள்ள அனைத்து ஊழியர்களுக்கான ஒருநாள்‌ ஊழியர்‌ 
கூடுகை நடத்தப்பட்டது. தொடர்‌ ஊழியத்தினால்‌ சந்திக்கப்பட்டு, இயேசுவால்‌ 
தொடப்பட்ட சாது, சங்கீதா, கும்கும்‌ ஆகியோர்‌ குடும்பமாக ஆராதனையில்‌ 
பங்குபெறுகிறார்கள்‌. ஜெயந்த்‌ என்ற பணித்தளத்திலும்‌ ஆராதனை நடத்தப்பட்டு 
வருகிறது. அன்பரா வீட்டுசபை ஆராதனையில்‌ மோதிலால்‌ மற்றும்‌ பஞ்சாபியை 
சேர்ந்த சந்தியா ஆகியோர்‌ குடும்பமாக கலந்து கொள்கின்றனர்‌. சகோதரி 
ஜினு மற்றும்‌ இவரது கணவனுக்கு இடையில்‌ ஏற்பட்ட பிரச்சினையினால்‌ 
விவாகரத்துபெற காத்திருந்தனர்‌. வேதத்தின்‌ அடிப்படையில்‌ கொடுக்கப்பட்ட 
ஆலோசனையைக்‌ கேட்ட இவர்கள்‌ தேவனுடைய கிருபையால்‌ சேர்ந்து 
வாழ்கின்றனர்‌. துதியுங்கள்‌! இருதயத்தில்‌ ஓட்டை ஏற்பட்டுள்ள சாது 
என்பவரின்‌ 7 மாதக்‌ கைக்குழந்தையின்‌ சுகத்திற்காவும்‌, குடிப்பழக்கத்தை 
விடமுடியாதபடி இருக்கிற விமலாவின்‌ கணவருடைய விடுதலைக்காகவும்‌ 
ஜெபியுங்கள்‌. 


செப்டம்பர்‌ 12 பாப்பானி 


ராஜ்கிசன்‌ காலனி பகுதியில்‌ சிறுவர்கள்‌ மத்தியில்‌ புதிதாக ஆராதனை 
ஆரம்பிக்கப்பட்டுள்ளது. அம்பேத்நகர்‌ பகுதியில்‌ ஜெபக்‌ கூடுகை புதிதாக 
ஆரம்பிக்கப்பட்டூள்ளது. பாவப்‌ பழக்கத்தினால்‌ கறைப்பட்டிருந்த சஞ்சய்குமார்‌, 
அஜய்குமார்‌ போன்ற சிறுவர்கள்‌ நல்வழிக்கு திருப்பப்பட்டார்கள்‌. இவர்கள்‌ 
ஞாயிறு பள்ளியில்‌ கலந்து கொள்கின்றனர்‌. போதை வஸ்துவிற்கு 
அடிமைப்பட்டிருந்த உமாகாந்த்‌ என்பவர்‌ உண்மையாக தேவனை 

அறிந்தபடியால்‌ விடுதலையானார்‌. மனநிலை பாதிக்கப்பட்டு ஒரு இடத்தில்‌ 
நிலையற்று இருக்காமல்‌ சுற்றித்திரிகிற நிர்மல்‌ உராவ்‌ என்பவரின்‌ 
சுகத்திற்காகவும்‌, மந்திர சக்தியால்‌ மக்களை இப்பகுதியில்‌ ஏமாற்றி வருகிற 
கெலவன்‌ உராவ்‌ என்பவருடைய மனந்திரும்புதலுக்காகவும்‌, இப்பகுதியில்‌ 
ஊழியத்திற்குக்‌ காணப்படும்‌ எதிர்ப்புகள்‌ மாறவும்‌, மற்றும்‌ இப்பணித்தள 
ஊழியருடைய தம்பியின்‌ வேலை வாய்ப்பிற்காகவும்‌ ஜெபியுங்கள்‌. 

செப்டம்பர்‌ 13 ரீவா 


மாஜன்‌ மோதி, தன்கன்‌, பிப்பரி, மகேபா, ராம்சுவா, கொலாயி, ராஜ்கோர்த்‌, 
ஜான்ஞ்‌, போல்கட்‌, ஆகிய கிராமங்களில்‌ சுமார்‌ 300 பேருக்கு சுவிசேஷம்‌ 
அறிவிக்கப்பட்டது. ராம்கோபால்‌, பிரஜாபதி, ஊர்மிளா, ராஜாபத்தி, சஞ்சய்‌, 
விர்ஜ்நந்தன்‌, ஜலரி, யோகேந்திர குமார்‌, ரச்சனா, லலித்தா போகாபாக்‌ 
ஆகியோர்‌ தொடர்‌ ஊழியத்தின்‌ வாயிலாக புதிதாக சபை ஆராதனையில்‌ 
கலந்து கொள்கிறார்கள்‌. யோனாவைப்போல்‌ வாழ்க்கையில்‌ திசைமாறிச்‌ 
சென்ற யோகேந்திரகுமார்‌ திருவசனத்தைக்‌ கேட்டு மனந்திருந்தி சபை 
ஆராதனையில்‌ கலந்து கொள்கிறார்‌. லஹரி, கரா, பகேரா, ஆகிய 
கிராமங்களில்‌ செய்யப்பட்டுவரும்‌ ஊழியத்திற்காகவும்‌, பின்மாற்றத்திலிருக்கும்‌ 
லால்முனி, ஸ்ரீனிவாஸ்‌, ராமாயன்‌, ராஜேஷ்‌ ஆகியோருக்காவும்‌ மற்றும்‌ 
இப்பணித்தள ஊழியருடைய மகனின்‌ திருமணத்திற்காகவும்‌ ஜெபியுங்கள்‌. 


செப்டம்பர்‌ 14 கட்டெளலி 


கட்டெளலி, ஜோக்கிடி, பபனி போன்ற இடங்களில்‌ சபை விசுவாசிகள்‌ 
மத்தியில்‌ ஆவிக்குரிய உற்சாகம்‌ ஊட்டப்பட்டது. இப்பணித்தளங்களில்‌ 
செயல்பட்டுவரும்‌ ஜெம்ஸ்‌ ஹிந்தி பள்ளி மாணவ மாணவர்கள்‌ மத்தியில்‌ 
நடத்தப்பட்டுவரும்‌ காலை தியான வகுப்புகள்‌ வாயிலாக மாணவர்கள்‌ 
மத்தியில்‌ ஆவிக்குரிய உற்சாகம்‌ காணப்பட்டு வருகிறது. ஞாயிறு பள்ளி 
பிள்ளைகளின்‌ எண்ணிக்கை மற்றும்‌ ஆவிக்குரிய வளர்ச்சி சீராக வளர்ந்து 
வருகிறது. மகேந்தர்‌-சபிதா குடும்பமும்‌, நிசிதுபே என்ற சகோதரியும்‌ 
தவறாமல்‌ ஆராதனையில்‌ கலந்து கொள்கிறார்கள்‌. வாலிபர்‌ கூடுகையில்‌ 
கலந்துகொண்ட வாலிபர்கள்‌ தேவனுக்கென்று எழும்பி பிரகாசிக்கவும்‌, 
ஹிந்தி பள்ளியில்‌ பணிபுரியும்‌ ஆசிரியர்கள்‌ மற்றும்‌ படிக்கும்‌ மாணவர்களின்‌ 
ஆவிக்குரிய வளர்ச்சிக்காகவும்‌ ஜெபியுங்கள்‌. 


செப்டம்பர்‌ 15 குய்யகாலா 


தியோகரா, குய்யாகலா, படரியா, பெல்ஹாயி, ஜாஜர்‌, ரெருவா, 
புர்கா, குரவாரி, சோடா, குய்யாகுர்த்‌ ஆகிய 10 இடங்களில்‌ சுவிசேஷம்‌ 
அறிவிக்கப்பட்டது. ரமேஷ்குமார்‌, சவிலால்‌, தேவந்தி, ரோஷனி, பிரேம்வதி, 
ஜியாலால்‌, கஞ்சன்‌, அனிதா, சந்குமார்‌, சுசில்‌, ஜெய்லால்குமார்‌, தேவ்கலி, 
ஆர்த்தி ஆகியோருக்குத்‌ தனித்தாள்‌ ஊழியத்தின்‌ வாயிலாக சுவிசேஷம்‌ 
அறிவிக்கப்பட்டது. பிசாசின்‌ போராட்டத்தால்‌ கஷ்டப்பட்டுவந்த ரமேஷ்குமார்‌ 
சமாதானம்‌ பெற்றார்‌. சரீர பெலவீனத்தோடு இருக்கும்‌ சாவித்திரியின்‌ 
சுகத்திற்காகவும்‌, ராம்லால்‌ என்பவரின்‌ குடும்பத்தில்‌ காணப்படும்‌ பிசாசின்‌ 

போராட்டங்கள்‌ விலகவும்‌, அங்கித்குமார்‌, தர்மேந்தர்‌ குமார்‌ ஆகியோரின்‌ 
படிப்பிற்காகவும்‌, கண்பார்வையில்‌ குறைவு ஏற்பட்டுள்ள கல்பனாவின்‌ 
சுகத்திற்காகவும்‌ மற்றும்‌ திருமுழுக்குப்பெற ஆயத்தமாக இருக்கிற புதிய 
விசுவாசிகளுக்காகவும்‌ ஜெபியுங்கள்‌. 


ஜார்க்கண்ட்‌ கோட்டம்‌ 
செப்டம்பர்‌ 16 கருவா 


இக்கோட்டத்தின்‌ தலைமையிடமாக இப்பணித்தளம்‌ செயல்பட்டூ வருகிறது. 
இக்கோட்டத்தில்‌ உள்ள அனைத்து ஊழியர்களுக்கான ஒருநாள்‌ ஊழியர்‌ 
கூடுகை நடத்தப்பட்டது. படிஹா கிராமத்தில்‌ 3 நாட்கள்‌ நடத்தப்பட்ட 
நற்செய்தி கூட்டத்தின்‌ வாயிலாக 400 பேருக்கு சுவிசேஷம்‌ அறிவிக்கப்பட்டது. 
கதால்‌ என்ற கிராமத்தில்‌ 600 பேருக்கு சுவிசேஷம்‌ அறிவிக்கப்பட்டது. 
ஒரு மாதத்தில்‌ இக்கோட்டத்தில்‌ 42 விசுவாசிகள்‌ திருமுழுக்குப்‌ பெற்று 
தேவனுடைய திருநாமத்தை மகிமைப்படுத்தினார்கள்‌. இக்கோட்டத்தில்‌ 
உள்ள சரிகி பணித்தள சபை கட்ட நல்ல இடம்‌ தேர்வு செய்யப்பட்டூள்ளது. 
மஜ்யாவ்‌ என்ற பணித்தளத்தில்‌ ஆராதனை  நடத்தக்கூடாதபடிக்குக்‌ 
காணப்படும்‌ எதிர்ப்புகள்‌ மாறவும்‌, இப்பணித்தள ஊழியர்‌ ராமேஷ்வர்‌ 
பாஸ்வானின்‌ பாதுகாப்பிற்காகவும்‌, கடூவா பகுதியில்‌ நடத்தப்பட்டுவருகிற 
ஜெம்ஸ்‌ ஆங்கிலப்பள்ளி மாணவர்களின்‌ படிப்பிற்காகவும்‌, அர்ப்பணிப்புள்ள 
ஆசிரியர்கள்‌ கிடைக்கவும்‌, இப்பணித்தள ஊழியருடைய மூத்த மகளின்‌ 
திருமணத்திற்காகவும்‌ ஜெபியுங்கள்‌. 

செப்டம்பர்‌ 17 பிஸ்ராம்பூர்‌ 

கவேர்வாடேவா கிராமத்தில்‌ சுமார்‌ 120 பேருக்கு சுவிசேஷம்‌ 
அறிவிக்கப்பட்டது. கோதி மற்றும்‌ ராஜ்ஹரா காலனி ஆகிய இரண்டு 
இடங்களில்‌ விசுவாசிகளின்‌ வீடுகளில்‌ ஜெபக்கூடுகை நடத்தப்பட்டு வருகிறது. 
மீனா, பிங்கி, கமலா மஸி, ராணி மஸி, அருன்‌ ஷா, சுனித்தா ஆகியோர்‌ 
சரீர பெலவீனத்திலிருந்து சுகத்தையும்‌, பிசாசின்‌ போராட்டத்திலிருந்து 
விடுதலையையும்‌ பெற்றுக்‌ கொண்டனர்‌. லிவர்‌ பகுதியில்‌ காணப்படுகிற 
பெலவீனத்தின்‌ நிமித்தம்‌ பெலவீனத்தோடு இருக்கிற அபிஷேக்‌ என்ற 9 
மாதக்‌ குழந்தையின்‌ சுகத்திற்காகவும்‌, சத்தினா தேவி, ஷனோஜ்ராம்‌, கமாடி 
ஆகியோரது குடும்பங்களில்‌ காணப்படும்‌ சாபங்கள்‌ நீங்கவும்‌, கம்லேஷ்‌, 
தினேஷ்‌, சந்தன்‌, ரவிந்தர்‌ செளகான்‌ ஆகியோரின்‌ சுகத்திற்காகவும்‌ 
ஜெபியுங்கள்‌. 

செப்டம்பர்‌ 18 பண்டரியா 

லக்குட்வா, தயானி, ஜாபைந்தி ஆகிய கிராமங்களில்‌ சுவிசேஷம்‌ 
அறிவிக்கப்பட்டு ஆர்வமுள்ளவர்கள்‌ மத்தியில்‌ பின்தொடர்பணி செய்யப்பட்டு 
வருகிறது. சபையில்‌ திருவசனத்தைக்‌ கேட்டூவந்த புதிய விசுவாசிகளில்‌ 
7 பேர்‌ திருமுழுக்குப்‌ பெற்றார்கள்‌. சபையில்‌ வாலிபர்கள்‌ மற்றும்‌ 


ஜெம்ஸ்‌ சத்தம்‌ 23 செப்டம்பர்‌ 2014 


சிறுவர்களுக்காக சிறப்பு ஆராதனை நடத்தப்பட்டு வருகிறது. பண்டரியா 
மற்றும்‌ கட்டுவா ஆகிய இடங்களில்‌ அறிவிக்கப்பட்ட சுவிசேஷத்தைக்‌ 
கேட்டவர்கள்‌ மத்தியில்‌ மனந்திரும்புதல்‌ காணப்படவும்‌, ஊழியத்திற்கு 
விரோதமாக செயல்படுகிற மதவாத இயக்கத்தைச்‌ சேர்ந்த சகோதரர்கள்‌ 
ஜீவ மார்க்கத்தைக்‌ கண்டுகொள்ளவும்‌ மற்றும்‌ இப்பணித்தள ஊழியருடைய 
பிள்ளைகளின்‌ படிப்பிற்காகவும்‌ ஜெபியுங்கள்‌. 


செப்டம்பர்‌ 19 கடர்வா 


பசரார்‌ என்ற பணித்தளத்தில்‌ விசுவாசிகளுக்காக நடத்தப்பட்ட 
கன்வென்ஷன்‌ கூட்டத்தில்‌ 200 விசுவாசிகள்‌ கலந்து கொண்டனர்‌. வசேரியா 
என்ற கிராமத்தில்‌ நடத்தப்பட்ட சிறிய சுவிசேஷக்‌ கூட்டத்தின்‌ வாயிலாக 
சுமார்‌ 160 பேருக்கு சுவிசேஷம்‌ கடந்து சென்றது. தொடர்ந்து செய்யப்பட்ட 
ஊழியத்தின்‌ வாயிலாக 40 பேருக்கு புதிய ஏற்பாடூ விநியோகிக்கப்பட்டது. 
கடந்த ஒரு வருடமாக அடிக்கடி தலை வலியினால்‌ பாதிக்கப்பட்டிருந்த 
ரீனாதேவி என்ற சகோதரிக்கு விசுவாசமுள்ள ஜெபத்தால்‌ சுகம்‌ கிடைத்தது. 
திருமணமாகி சில வருடங்கள்‌ கடந்துவிட்ட நிலையில்‌ குழந்தையில்லாமல்‌ 
இருக்கும்‌ லீலாவதி தேவியின்‌ கர்ப்பத்தை தேவன்‌ ஆசீர்வதிக்கவும்‌, கால்‌ 
வலியினால்‌ கஷ்டப்படும்‌ மனோஜ்‌ என்பவரின்‌ சுகத்திற்காகவும்‌ மற்றும்‌ 
வாலிபர்களின்‌ ஊழிய வாஞ்சைக்காகவும்‌ ஜெபியுங்கள்‌. 


செப்படம்பர்‌ 20 மாஹமத்கஜ்‌ 


கர்தாஹா, மகுலி, பெலலுகத்‌, தேவ்டி, லமாடி ஆகிய 5 கிராமங்களில்‌ 
அறிவிக்கப்பட்ட சுவிசேஷத்தைக்‌ கேட்டவர்களின்‌ எண்ணிக்கை 400 பேர்‌. 
இவர்களில்‌ சுவிசேஷத்திற்கு ஆர்வம்‌ காட்டியவர்கள்‌ 60 பேர்‌. புதிய ஏற்பாட்டை 
தங்களது கரங்களில்‌ பெற்றுக்‌ கொண்டவர்கள்‌ 40 பேர்‌. கர்த்தருடைய 
சுவிசேஷம்‌ அறிவிக்கப்பட்ட கதால்‌ என்ற கிராமத்தில்‌ இருந்து 6 பேர்‌ 
புதிதாக சபை ஆராதனையில்‌ கலந்து கொள்கிறார்கள்‌. திடீரென்று ஏற்பட்ட 
இடுப்பு வலியினால்‌ குனியக்‌ கூடாதிருந்த குப்தா பாஸ்வான்‌ என்பவருக்கு 
ஜெபத்தின்‌ பெலனால்‌ சுகம்‌ கிடைத்தது. ராம்விரிச்ராம்‌ என்பவரின்‌ குடும்பத்தில்‌ 
காணப்பட்ட சமாதானக்‌ குறைவு ஜெபத்தால்‌ நீங்கியது. இப்பணித்தளத்தில்‌ 
சொந்தமாக ஆலயம்‌ கட்டூவதற்கு நிலம்‌ வாங்கப்படவும்‌, மந்திரவாத தொழில்‌ 
செய்து பிழைக்கிற லமாடி கிராமத்தினரின்‌ இரட்சிப்பிற்காகவும்‌ ஜெபியுங்கள்‌. 


செப்டம்பர்‌ 21 சாருஹ்‌ 


கமரியா, கஸ்ரார்‌, செந்தூர்‌, சைடோலி, கோனர்‌ சேலா ஆகிய 
இடங்களில்‌ சுவிசேஷம்‌ கேட்டவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டு வருகிறது. வீட்டு சபை ஆராதனை நடத்தப்பட்டுவருகிற 4 
இடங்களில்‌ ஆராதனை தடையின்றி நடத்தப்பட்டு வருகிறது. செந்தூர்‌ 
என்ற கிராமத்தைச்‌ சேர்ந்த லக்பத்தி உராவ்‌ தனது குடும்பத்தினரோடு 
சபை ஆராதனையில்‌ புதிதாக கலந்து கொள்கிறார்‌. 2 இடங்களில்‌ 
நடத்தப்பட்டுவருகிற ஞாயிறு பள்ளி ஊழியம்‌ சிறப்பாக நடைபெற்று 

வருகிறது. ராஜ்முனி மகளி, சம்பதி மகளி ஆகியோர்‌ மனந்திரும்புதலுக்கேற்ற 
ஞானஸ்நானம்‌ பெற்றனர்‌. வியாதிப்பட்டு படுக்கையில்‌ இருக்கிற தேவ்வூ 
என்பருடைய அற்புத சுகத்திற்காகவும்‌, சுவிசேஷத்திற்கு புதிய இடங்களில்‌ 
வழி திறக்கப்படவும்‌ ஜெபியுங்கள்‌. 

செப்டம்பர்‌ 22 உதாரி 


பீர்பந்தா, கருயி, சோன்பூர்வா, விசுன்புரா, ரவேகராடோலா ஆகிய 5 
கிராமங்களில்‌ சுவிசேஷத்தின்‌ வாசனை இல்லங்கள்தோறும்‌ வீசியது. 
தனிநபர்‌ ஊழியம்‌ செய்யப்பட்டதின்‌ வாயிலாக 20 பேர்‌ சந்திக்கப்பட்டனர்‌. 
ஞானஸ்நானம்பெற ஆயத்தமாக இருந்த 3 சகோதரர்கள்‌ மற்றும்‌ 8 சகோதரிகள்‌ 
திருமுழுக்குப்‌ பெற்றார்கள்‌. பால்கே என்ற கிராமத்தில்‌ சைலேஷ்லாம்‌ என்பவர்‌ 
வீட்டில்‌ நடத்தப்பட்ட கூடுகையில்‌ 15பேர்‌ ஆர்வமுடன்‌ கலந்துகொண்டனர்‌. 
பீர்பந்தா என்ற கிராமத்தில்‌ நாகேஷ்வர்‌ செளதிரி என்பவர்‌ வீட்டில்‌ வீட்டுசபை 
கூடுகை நடத்தப்பட்டது. இதில்‌ 16பேர்‌ கலந்துகொண்டனர்‌. பவ்னாத்பூர்‌ 
என்ற கிராமத்தை சேர்ந்த மீனாதேவியின்‌ வீட்டில்‌ 3நாள்‌ உபவாசக்‌ கூடுகை 
நடத்தப்பட்டது. விசுவாசக்‌ குடும்பத்தில்‌ இணைந்துள்ள சைலேஷ்குமார்‌, 
நகேஷ்வர்செளத்ரி, மீனாதேவி ஆகியோருக்காக துதியுங்கள்‌! சரீர 
சுகவீனத்தோடு இருக்கிற தாராதேவி, தாமோதா குவர்‌, சந்தராகர்‌ செளதிரி, 
அன்காதேவி, மூலர்தேவி ஆகியோரது சுகத்திற்காக ஜெபியுங்கள்‌. 


செப்டம்பர்‌ 23 மஹுவாபாண்ட்‌ 


போஹட்டே என்ற கிராமத்தில்‌ புதிதாக வழி திறக்கப்பட்டு, சுமார்‌ 75 
பேருக்கு முதன்‌ முதலாக சுவிசேஷம்‌ அறிவிக்கப்பட்டது. கடந்த சில 
நாட்களாக காணாமல்‌ போன மாயார்பூர்‌ என்ற கிராமத்தைச்‌ சேர்ந்த விம்தர்‌ 
மிஞ்ச்‌ என்பவரின்‌ மகன்‌ தொடர்‌ ஜெபத்தால்‌ மீண்டும்‌ வீடு திரும்பியுள்ளான்‌. 
சாலே கிராமத்தைச்‌ சேர்ந்த மார்டீன்‌ குஜுர்‌ என்பவருடைய 3 மகன்கள்‌ 
மனந்திரும்பி ஞானஸ்நானம்‌ பெற்றனர்‌. 6 வருடங்களாக திருமணத்‌ தடை 
ஏற்பட்டிருந்த திரிக்கி என்பவருக்கு திருமணம்‌ ஒழுங்கு செய்யப்பட்டூள்ளது. 
இப்பணித்தள சபையின்‌ சுற்றுச்சுவர்‌, கழிவறைக்‌ கட்டப்படவும்‌ மற்றும்‌ 
நிஜோலஷ்‌ என்பவரின்‌ குடும்பத்தினர்‌ இரட்சிக்கப்படவும்‌, சந்தீப்‌ போதைப்‌ 
பழக்கத்திலிருந்து விடுதலையாகவும்‌, குழந்தைப்‌ பாக்கியம்‌ இல்லாதிருக்கிற 
மார்டின்‌ வேக்‌ என்பவரின்‌ மனைவியின்‌ கர்ப்பம்‌ ஆசீர்வதிக்கப்படவும்‌ 
ஜெபியுங்கள்‌. 


செப்டம்பர்‌ 24 தஸ்ரா 

குர்க்கி, கலாகுட்டி, போலாதம்மர்‌, லவாஹி, தேவ்கானா, பச்சோர்‌ ஆகிய 6 
கிராமங்களில்‌ அறிவிக்கப்பட்ட சுவிசேஷத்தின்‌ வாயிலாக சுமார்‌ 300 பேருக்கு 
சுவிசேஷப்‌ புத்தகங்கள்‌ விநியோகிக்கப்பட்டது. கர்த்தருடைய வார்த்தையை 
அறிவிக்க தடை காணப்பட்ட கலாகுட்டி என்ற கிராமத்தில்‌ தடை விலகி வழி 
திறக்கப்பட்டது. லவாஹி என்ற கிராமத்தில்‌ தசரத்ராம்‌ என்ற விசுவாசியிடம்‌ 
இயேசுவை மறுதலிக்கச்‌ சொல்லி கிறிஸ்துவிற்கு தூரமானவர்கள்‌ அடித்து 
தும்புறுத்தினர்‌. பஞ்சாரி, லவாஹி, பச்சார்‌ ஆகிய கிராமங்களில்‌ காணப்படும்‌ 


ஜெம்ஸ்‌ சத்தம்‌ 25 செப்டம்பர்‌ 2014 


ஊழிய எதிர்ப்புகள்‌ மாறவும்‌, இப்பகுதியில்‌ வசிக்கிற ஏழைகளுக்கு அரசின்‌ 
அடிப்படை வசதிகள்‌ கிடைக்கவும்‌, ஞானஸ்நானத்திற்கு ஆயத்தமாக 
இருக்கிற புதிய விசுவாசிகளுக்காகவும்‌ மற்றும்‌ இப்பணித்தள ஊழியருடைய 
குடும்பத்தின்‌ பாதுகாப்பிற்காகவும்‌ ஜெபியுங்கள்‌. 


செப்டம்பர்‌ 85 சையத்பாத்‌ 


இதுவரை சுவிசேஷம்‌ அறிவிக்கப்படாதிருந்த ஜுரகா கிராமத்தில்‌ 
புதிதாக வழி திறக்கப்பட்டு முதன்‌ முதலாக 40 பேருக்கு சுவிசேஷம்‌ 
அறிவிக்கப்பட்டது. புதிய ஏற்பாட்டை படிக்கிறவர்கள்‌ வாழ்க்கையில்‌ தேவன்‌ 
கிரியை செய்து வருகிறார்‌. சிரெயாகன்ட்‌ என்ற கிராமத்தில்‌ சுவிசேஷம்‌ 
அறிவிக்கப்பட்டவர்கள்‌ மத்தியில்‌ பின்தொடர்‌ ஊழியம்‌ செய்யப்பட்டது. 
இக்கிராமத்திலிருந்து சபைக்கு வருகிற மாலா என்ற சகோதரியின்‌ நிமித்தம்‌ 
6 பேர்‌ புதிதாக சபை ஆராதனையில்‌ கலந்து கொள்கிறார்கள்‌. குக்கயி என்ற 
கிராமத்தில்‌ 6 பேருக்கு தனித்தாள்‌ ஊழியம்‌ செய்யப்பட்டது. பெத்லா என்ற 
இடத்திலிருந்து சபைக்கு வருகிற விசுவாசிகளில்‌ 7 பேர்‌ திருமுழுக்குப்பெற்று 
இயேசுவின்‌ திருநாமத்தை மகிமைப்படுத்தி வருகிறார்கள்‌. லப்பேயா என்ற 
கிராமத்திலும்‌ நற்செய்தி அறிவிக்கப்பட்டது. பிரமிளா என்ற சகோதரிக்கு 
தேள்‌ கடியிலிருந்து தேவன்‌ சுகம்‌ கொடுத்தார்‌. சோனி, பர்மிளா, சுரேஷ்‌ 
என்பவரின்‌ மனைவி ஆகியோருக்குக்‌ குழந்தைப்‌ பாக்கியம்‌ கிடைக்கவும்‌, 
லீலா, பிரமிளா, பிரத்திமா ஆகியேரின்‌ சரீர சுகத்திற்காகவும்‌ ஜெபியுங்கள்‌. 


செப்டம்பர்‌ 26 பன்சாரி 


சேன்ஹா, லோகர்தஹா, ஜுரியா, கோரியாடோலி, கன்ட்ரா, மிஷன்செளக்‌, 
நாத்பூர்‌, தெத்தர்டான்ட்‌, செரங்காபாத்‌, டங்கராடோலி, ஹரையா ஆகிய 
இடங்களில்‌ சுவிசேஷம்‌ அறிவிக்கப்பட்டது. மலைப்பகுதியில்‌ உள்ள 
பியர்பர்டோலி என்ற கிராமத்தில்‌ அறிவிக்கப்பட்ட சுவிசேஷத்தை முதன்‌ 
முறையாக 60 பேர்‌ கேட்டனர்‌. பகிச்சாடோலியில்‌ அலிஷா-பிரபினுக்கு 
நடைபெற்றது திருமணத்தில்‌ கலந்துகொண்ட 250 பேருக்கு சுவிசேஷம்‌ 
அறிவிக்கப்பட்டது. பன்சரியில்‌ வாலிபர்களுக்காக சிறப்பு கூடுகை 
நடைபெற்றது. ஹட்டி, கும்பாடோலி கிராமங்களில்‌ விசுவாசிகளின்‌ வீடுகளில்‌ 
ஜெபக்‌ கூடுகை நடத்தப்பட்டது. மனநிலை பாதிக்கப்பட்டிருந்த கர்மா 
மற்றும்‌ புவனேஷ்வரிக்கு ஜெபத்தால்‌ பூரண சுகம்‌ கிடைத்தது. சசிவினித்தா 
டொபோவு, சகிள்தாவின்‌ அப்பாவு ஆகியோரின்‌ சுகத்திற்காகவும்‌, புதிய 
விசுவாசிகளான லக்சுமன்‌, புல்வரி ஆகியோர்‌ கிறிஸ்துவில்‌ பெலப்படவும்‌, 
சங்கீதாவின்‌ இரட்சிப்பிற்காகவும்‌ ஜெபியுங்கள்‌. 

செப்டம்பர்‌ 27 சத்தர்பூர்‌ 

சத்தர்பூர்‌, கோராமி, நயுதாக்‌, ஹரிகர்கஞ்ச்‌, டாப்‌, சரைடிக்‌, 
அகராஜமுனா, பாரா, பளரா, சோக்தாக்‌ ஆகிய கிராமங்களில்‌ சுவிசேஷம்‌ 
அறிவிக்கப்பட்டு ஆர்வமுள்ளவர்கள்‌ மத்தியில்‌ பின்தொடர்‌ ஊழியம்‌ 
செய்யப்பட்டது. ஞானஸ்நானத்திற்கு ஆயத்தமாக இருந்தவர்களில்‌ 5 பேர்‌ 
திருமுழுக்குப்பெற்று தேவனுடைய திருநாமத்தை மகிமைப்படுத்தினார்கள்‌. 


ஜெம்ஸ்‌ சத்தம்‌ 26 செப்டம்பர்‌ 2014 


சோகதாக்‌ கிராமத்தைச்‌ சேர்ந்த சுரேந்திரர்‌ என்பவருடைய குடும்பத்தில்‌ 
காணப்பட்ட குழப்பம்‌ ஜெபத்தால்‌ நீங்கியது. பிசாசின்‌ போராட்டத்திலிருந்த 
சங்கீதா குமாரிக்கு தேவன்‌ விடுதலையை கொடுத்தார்‌. சப்பர்பாஹ்‌ என்ற 
கிராமத்தின்‌ மந்திரவாதி மற்றும்‌ எதிர்ப்பாளர்கள்‌ மனந்திரும்ப ஜெபியுங்கள்‌. 


மஹாராக்ஷ்டிரா ஊழியங்கள்‌ 
செப்டம்பர்‌ 28 கோடோலி 


மாலே என்ற கிராமத்தில்‌ செய்யப்பட்ட மாலைநேர ஊழியத்தின்‌ வாயிலாக 
சுமார்‌ 100 பேருக்கு சுவிசேஷக்‌ கைப்பிரதிகள்‌ விநியோகிக்கப்பட்டது. 
பிலாவாடி பகுதியில்‌ நடத்தப்பட்ட சுவிசேஷக்‌ கூட்டத்தின்‌ வாயிலாக சுமார்‌ 200 
பேருக்கு சுவிசேஷம்‌ அறிவிக்கப்பட்டது. கூட்டத்தின்‌ முடிவில்‌ அனைவருக்கும்‌ 
புதிய ஏற்பாடு விநியோகிக்கப்பட்டது. £32 ஷிராலா” என்ற பணித்தளத்தில்‌ 
“தயாசாஹர்‌ பாலவிகாஷ்‌ கேந்திரா” என்ற குழந்தைகள்‌ காப்பகம்‌ 150 
சிறுவர்களோடு புதிதாக ஆரம்பிக்கப்பட்டூுள்ளது. மல்காப்பூர்‌ பணித்தள 
சபை கட்டுமானத்‌ தேவைகளை தேவன்‌ அற்புதமாக சந்தித்து வருகிறார்‌. 
மேற்கு மஹாராஷ்டிராவில்‌ உள்ள 6 மாவட்டங்களில்‌ நடத்தப்படவுள்ள 
சுவிசேஷக்‌ கூட்டத்திற்காகவும்‌, இப்பணித்தள ஊழியருடைய மனைவியின்‌ 
சரீர ஆரோக்கியத்திற்காகவும்‌ ஜெபியுங்கள்‌. 

செப்டம்பர்‌ 29 தண்ருல்வாடி 

பகனி பணித்தளத்தில்‌ இக்கோட்டத்தின்‌ அனைத்து ஊழியர்களுக்காக 
3 நாட்கள்‌ உபவாசக்‌ கூடுகை நடத்தப்பட்டது. ஆவிக்குரிய மன்னாவை 
உண்ட ஊழியர்கள்‌ புதிய பெலத்தோடு கடந்து சென்றார்கள்‌. பானுதாஸ்‌, 
ஜெயஸ்ரீ, செளரப்‌, அக்ஷய்‌, சங்கீதா, பர்னஸோடே ஆகியோருக்குத்‌ 
தனித்தாள்‌ ஊழியம்‌ செய்யப்பட்டது. சங்கீதா என்பவரின்‌ வீட்டில்‌ புதிதாக 
ஜெபக்‌ கூடுகை ஆரம்பிக்கப்பட்டது. நீண்ட நாட்களாக வயிற்று வலியினால்‌ 
கஷ்டப்பட்டுவந்த ஷோபா காம்ப்ளே சுகம்‌ பெற்றார்‌. பஹதூர்வாடி பகுதியில்‌ 
சொந்தமாக ஆலயம்‌ கட்டுவதற்கு தேவையான நிலம்‌ கிடைக்கவும்‌, ஆசீஷ்‌, 
ஹனுமந்த்‌ ஜாவீர்‌ ஆகியோரது திருமணத்திற்காகவும்‌ மற்றும்‌ மதுவுக்கு 
அடிமைப்பட்டூள்ள மதுக்கர்‌ காம்ப்ளே என்பவரின்‌ விடுதலைக்காகவும்‌ 
ஜெபியுங்கள்‌. 

செப்டம்பர்‌ 30 மல்க்காபூர்‌ 

இப்பகுதியில்‌ வேதாகமப்‌ பயிற்சி மையம்‌ செயல்பட்டு வருகிறது. இதன்‌ 
வாயிலாக மராட்டிய வாலிபர்கள்‌ ஊழிய தரிசனத்தைப்‌ பெற்று செல்கின்றனர்‌. 
லவாலா பகுதியில்‌ வேதாகமப்‌ பயிற்சிக்‌ கல்லூரியின்‌ கட்டிட வேலை 
தடையில்லாமல்‌ நடந்து வருகிறது. இப்பகுதியில்‌ விசுவாசிகளுக்காக 
நடத்தப்பட இருக்கிற கன்வென்ஷன்‌ கூட்டத்திற்காகவும்‌, 2015ம்‌ ஆண்டு ஜனவரி 
மாதத்திலிருந்து புதிய கல்லூரயில்‌ வேதாகமப்‌ பயிற்சி ஆரம்பிக்கப்படவும்‌ 
மற்றும்‌ மறைமுகமாக வரும்‌ ஊழிய எதிர்ப்புகள்‌ மாறவும்‌ ஜெபியுங்கள்‌. 


ஜெம்ஸ்‌ சத்தம்‌ 27 செப்டம்பர்‌ 2014 


உ. கருவுற்றிருக்கும்‌ தாய்மார்களின்‌ போதைப்‌ பழக்கம்‌ வயிற்றில்‌ 
வளரும்‌ சிசுவையும்‌ தாக்குவதாகவும்‌, இதனால்‌ இங்கிலாந்தில்‌ 
பிறக்கும்‌ குழந்தைகளில்‌ நாள்தோறும்‌ நான்கு குழந்தைகளாவது 
போதைக்கு அடிமையான நிலையில்‌ பிறப்பதாகவும்‌ லண்டனில்‌ 
சமீபத்தில்‌ வெளியான ஆய்வு ஓர்‌ அதிர்ச்சித்‌ தகவலை 
வெளியிட்டுள்ளது. 


உ. எபோலா என்ற வைரஸ்‌ நோய்‌ மேற்கு ஆப்பிரிக்க நாடுகளைத்‌ 
தாக்கிவருகின்றது. இந்த உயிர்க்‌ கொல்லி நோய்க்கு இதுவரை 
887 பேர்‌ பலியாகியுள்ளனர்‌. இந்த நோயைத்‌ தடுக்கும்‌ 
நடவடிக்கைகளைச்‌ செய்ய உலக வங்கி 1200 கோடி நிதியினைக்‌ 
கொடுத்துள்ளது. 

௨. இஸ்லாத்துக்கு மாறவேண்டும்‌ அல்லது மரணத்தைச்‌ 
சந்திக்கவேண்டும்‌ என்று இஸ்லாமிய தீவிரவாதிகள்‌ கெடூ 
விதித்ததையடுத்து, கடந்த மாதம்‌ நூற்றுக்கணக்கான கிறிஸ்தவக்‌ 
குடும்பங்கள்‌ ஈராக்கின்‌ காரகோஷ்‌ நகரை விட்டு வெளியேறின. 

உ இஸ்ரேல்‌ மற்றும்‌ ஹமாஸ்‌ இடையிலான போர்‌ உலக நாடுகளின்‌ 
கவனத்தை ஈர்த்துள்ளது. அத்துடன்‌, ஈராக்‌ கிளர்ச்சியாளர்கள்‌ மீது 
வான்‌ வழித்‌ தாக்குதல்‌ நடத்த அமெரிக்கா அனுமதியளித்துள்ளது. 

